



L-Anzjani Llum

Leġen il-Kunsill Nazzjonali tal-Anzjani

Nru. 104

Ottubru - Diċembru 2021



**IL-KUNSILL NAZZJONALI TAL-ANZJANI
JIFRAH LILL-ANZJANI KOLLHA
MALTA U GĦAWDXIN FL-OKKAŻJONI TAL-JUM
INTERNAZZJONALI TAL-ANZJANI
L-1 TA' OTTUBRU 2021**

F'din l-edizzjoni...



2

Awguri lis-Sur Peter Paul Bonnici

President ġdid fil-Kunsill Nazzjonali tal-Anzjani



4

6

L-Assemblea Ġenerali Annwali

L-Indirizz tal-President u r-Rapport Amministrattiv

Il-bank tiegħek fil-qalb tal-komunità

L-HSBC huwa l-bank li jinsab fil-qalba tal-komunità tiegħek. B'għarfien internazzjonali u esperjenza lokali, ahna nistghu ngħinuk tiegħi f'aspetti tal-finanzi tiegħek. Il-fergħat tagħna huma miftuħin kuljum f'diversi lokalitajiet madwar Malta u Għawdex, b'xi wħud mill-fergħat joffru wkoll servizz ta' filgħaxija.

Għalihekk ejja żuma u flimkien niddiskutu l-bżonnijiet bankarji tiegħek. L-impjegati tagħna, kollha mħarrġa fil-customer service u mmexxja minn branch manager b'esperjenza kbira fil-qasam bankarju jinsabu hekkom biex ikunu ta' servizz għalik.

CEMPEL 2380 2380
ZUR hsbc.com.mt
MUR fl-oqreb fergħa

Nirnexxu flimkien

HSBC

Approvat u ttrattat mal-HSBC Bank Malta PLC, 116, Triq l-Arċiduk, Valletta VLT1444, Ref No. 101927-0013

Awguri lis-Sur Peter Paul Bonnici li nhatar President tal-Kunsill Nazzjonali tal-Anzjani għas-Snin 2021-2023

Profil - Peter Paul Bonnici - President tal-KNA

Peter Paul Bonnici twieled f'Tas-Sliema fl-1951. Irċieva l-edukazzjoni tiegħu fil-Liċeo l-Hamrun u kiseb Diploma fl-Istudji Maniġerjali u wara il-Masters fil-Business Administration, it-tnejn miksuba mill-Università ta' Malta.

Fl-1976 dahal il-Bank Ċentrali b'eżami kompetittiv pubbliku u wara nhatar Uffiċċjal fid-Dwana, b'eżami kompetittiv pubbliku iehor, fejn tela' sal grad ta' Uffiċċjal Anzjan. Matul dak iż-żmien intbagħat għal tahrig intensiv fi Proċeduri Doganali mal-Amministrazzjoni Ġappuniża. Wara karriera ta' 25 sena ġod-Dwana, is-Sur Bonnici dahal bħala Assistent Direttur u wara Direttur, fejn kien involut fil-proċess intensiv għad-dhul ta' Malta fl-Unjoni Ewropea fl-2004.

Kien responsabbli minn proġetti kapitali ta' toroq arterjali bħala parti mill-Fondi Strutturali u ta' Koeżjoni tal-UE, fejn fost oħrajn, kien hemm il-proġett tal-ByPass ta' San Pawl il-Bahar, it-Tliet Fażijiet ta' rikostruzzjoni ta' Hal Far, u l-Pont ta' Regional Road ġo San Ġiljan.

Meta rtira biż-żmien, beda jahdem fil-volontarjat, biex fl-2017 issieheb mal-Kunsill Nazzjonali tal-Anzjani. Sentejn wara fl-2019, is-Sur Bonnici ġie elett u nġghata il-hatra bħala Vici President tal-istess Kunsill. F'dik is-sena, is-Sur Bonnici, flimkien ma' grupp ta' kollegi dedikati, xpruna il-bidu għall-ewwel Sessjoni Parlamentari li għaliha, barra kollegi fi hdan il-KNA, hadu wkoll sehem anzjani mill għaqdiet affiljati mal- KNA, Professuri mill-Akkademja u żgħażaġh mill-Kunsill Nazzjonali taż-Żgħażaġh, fejn gew trattati suġġetti komuni kemm għal anzjani kif ukoll għaż-żgħażaġh. Dan kien avveniment ta' success, li qatt qabel ma kien sehh fl-istorja twila tal-Kunsill.

Żewġ kellmiet huma għal qalb il-President - **Rispett u Dinjità** xierqa għal Anzjani Maltin u Għawdxin.



RINGRAZZJAMENT

Il-President u l-Membri kollha tal-Kunsill Nazzjoanli tal-Anzjani, minn qalbhom, jixtiequ juru l-apprezzament tagħhom u jirringrazzjaw lis-Sur Anthony Mulè Stagno tal-għajjuna u x-xogħol fejjiedi li dejjem għamel matul is-snin li dam bħala membru fil-Kunsill, fiż-żmien li kont tokkupa l-kariga ta' Segretarju għall-4 snin shah, kif ukoll bħala President tal-Kunsill Nazzjonali tal-Anzjani għall-4 snin shah ukoll.

F'isem il-President u l-Membri kollha tal-Kunsill inroddlek hajr u nixtiequlek kull ġid u sahha.

‘L-ANZJANI LLUM’ huwa lehen il-Kunsill Nazzjonali tal-Anzjani li johroġ bla hlas kull tliet xhur biex iżomm lill-Anzjani kollha infurmati b’dak li qed jiġri dwarhom u għalihom, u biex jaqsam magħhom il-veduti, ideat u suggerimenti tagħhom.

IL-BORD EDITORJLI

Editor:

Vincent Piccinino

Membru:

Anthony Mulè Stagno,
Mary Farrugia, Nazju Abela,
Josiah Grech,
Marica Attard Cassar

Proof Reader:

Sonya Micallef

Typing u Distribuzzjoni:

Marica Attard Cassar

IL-KUNSILL

President:

Peter Paul Bonnici

Viċi President:

Nazju Abela

Segretarju:

Joseph Zammit

Ass. Segretarja:

Mary Farrugia

Teżorier:

Godwin C. Micallef

Ass. Teżorier:

Saviour Attard

Segretarju Internazzjonali:

Dr. Anthony De Giovanni

U.R.P.:

Nazju Abela

Ass. U.R.P.:

Josiah Grech

Membru:

Alfred Mallia
Mary Mangion
Frank Mumford

HINIJET TAL-UFFIĊĠU GĦALL-PUBBLIKU

Ċemplu għall-appuntament
mit-Tnejn sal-Ġimgħa
09:00 - 12:00



KUNSILL
NAZZJONALI
TAL-ANZJANI

INDIRIZZ POSTALI
‘L-Anzjani Llum’
Kunsill Nazzjonali tal-Anzjani
Triq Dom Mawru Inguanez,
Birkirkara - BKR 4811
Tel: 21 243860, 27 350271
E-mail: kna@onvol.net
www.kna.org.mt
Issettjat u Stampat: Bonnici's Press
36, Triq San Pawl, Valletta

EDITORJAL



Hbieb Anzjani, Insellmilkom

Jikteb Vincent Piccinino - Editor

Fin-novella *Nina*, li tidher fil-ktieb tiegħi, *L-Appuntament mad-Destin u Stejjer Ohra*, semmejt il-hanut ta’ Mutumallu, li kien jeżisti tassew. Dan il-hanut kien jinsab fi Triq Fontana, id-Dijuballi, sewwa sew fejn tispicċa Strada Stretta, in-naha t’isfel tal-Belt. Kien hanut tat-te li kien jaqdi l-htiġijiet tan-nies li kienu jahdmu fil-hwienet ta’ Strada Stretta u l-madwar. Nahseb li kien l-ewwel hanut f’Malta u Għawdex kollha li kien jibqa’ miftuh erbgħa u ghoxrin siegħa kuljum, sebat ijiem fil-ġimgħa. Ma kien jagħlaq qatt. Għal xi t-tlieta ta’ billejl, kien jieqaf f’it biex inaddaf. Kien jagħmel banketta quddiem

il-bieb, biex hadd ma jidhol jgħaffiġlu fuq in-nadif imma, mill-bqija, dejjem kien ikun miftuh u, jekk xi darba tinzertah magħluq, għid li għat xi haġa kbira.

Illum, il-hanut ta’ Mutumallu m’ghadux iktar. Il-kwartier fejn kien jinsab twaqq’a biex floku telghu blokki ta’ appartamenti tal-gvern. U lanqas Mutumallu nnifsu m’ghadu jghodd mal-hajjin. Nahseb li, fejn qiegħed, qed jirringrazzja ‘l Alla kull hin u kull mument li lahaq sejjahlu qabel id-dinja ntlagt minn din il-pandemija li qatt ma rajna bhalha qabel.

Naturalment, minhabba l-pandemija, anki jien, bhal kulhadd, htegli nghaddi hafna hin magħluq għewwa. Imma, kemm biex ma niġġenninx indur u naghqad fl-istess tliet ikmammar u anki biex inhaddem f’it iċ-ċirkulazzjoni u l-muskoli ta’ ġismi, forsi ma niġġammjax qabel il-waqt, htegli wkoll nohroġ naghmel daww l-erba’ passi ta’ kuljum.

Fil-Ġimgħa l-Kbira li għaddiet, għal xi l-hamsa ta’ waranofsinar, hriġt indur dawra żghira mal-Belt, bhas-soltu. Sthajjilti Will Smith fil-film *Survivor* li fih, dan l-artist għandu l-parti tal-uniku bniedem li jibqa’ haġ fil-pajjiż kollu wara apokalissi nukleari.

Ma nafx qattx segwejt xi wiehed mis-sensiela ta’ dokumentarji li jidhru fuq stazzjon televiżiv barrani jismu, *Life without people*. Dan id-dokumentarju jiddeskrivi x’jiġri mid-dinja tagħna u minn dak kollu li nhallu warajna wara li jispicċa l-bniedem. Dakinhar, barra t-triq, l-istess dehra laqgħet. Kollox abbandunat. Karozzi xejn, bhal dari. Kieku haġa tista’ tkun, stajt, kieku ridt, nerga ninzel nilgħab il-ballun f’nofs it-triq, kif konna naghmlu meta konna tfa. Il-pjazez ċimiterji, il-ġonna vojti u t-toroq bahh. Il-hwienet, il-knejjes, it-talkiesijiet, kollha magħluqin; mhux Mutumallu biss! Għal mument, insejt x’festa kienet u, bejni u bejn ruhi, għidt, “Proprija l-Ġimgħa l-Kbira!”

Kif jurina d-dokumentarju li semmejtikom, biż-żmien, kollox jibda jitherra, jaqa’ u jispicċa. Il-haxix jibda hiereg minn kullimkien; min qalb il-ġebel, mix-xquq tal-hitan, mill-fili ta’ bejn il-knatan u mit-toqob taż-żonqor tal-bankini sa ma, bil-mod il-mod, in-natura terġa’ tiehu *over*, kullimkien jinkesa bil-veġitazzjoni u l-bliet u l-irhula mahbubin tagħna jsiru kollha qishom imsaġar.

Dan l-ahhar, kulhadd jispekula minn fejn seta’ ġie dan il-mishut *virus*. U min akkuza l-laboratorju taċ-Ċini u min wahhal fil-friefet il-lejl u min qal li xi hadd kiel xi laham nej infettat; insomma, kulhadd jivvinta mill-ahjar li jaf. Jien nażżarda ngħid, jekk ma tefghuhulniex l-aljeni halli jeqirduna kollha u johdulna l-pjaneta? Min jaf? Forsi hekk għad tispicċa d-dinja għalina!

Sadattant, fortunatament, x’aktarx li għandi żball. Id-dinja ma tidhirx li ser tispicċa; għall-inqas, għalissa. Imma dan kollu xtaqt inpoġġih *on record*, mhux biss għax għexnieh u esperjenzajnieh matul l-ahhar sena u nofs imma anki għax nemmen u nittama li, mhux fil-bogħod wisq, jekk Alla jrid, it-toroq jergħu jimtlew bl-istorbju, il-kafejiet u r-ristoranti jergħu jibdwu ikunu fgati bin-nies u ma tilhaqx *booking* u t-turisti jergħu jibdwu ġejjin ihammgu l-ambjent u, fl-istess hin, ihallu warajhom ġid kbir għewwa pajjiżna.

Ismaghna nitolbuk Mulej.

Is-sahha u s-sliem lil kulhadd.

INDIRIZZ MIS-SUR ANTHONY MULÈ STAGNO

President tal-Kunsill Nazzjonali tal-Anzjani

Waq t l-AGA tal-Kunsill li saret fil-31 ta' Lulju 2021

Din l-Assemblea Ġenerali nistghu nsejhula storika taht ċertu aspetti: ghax hi laqgha li qed issir f'ċirkostanzi speċjali minhabba l-pandemija, barra minn hekk qed issir wara sentejn mill-ahhar wahda flok sena wara, ukoll minhabba din l-imbierka pandemija. Imma issa jidher li għall-grazzja tal-hanin Alla qed noqorbu lejn it-tmiem u nisperaw li nerġġhu niġu għan-normal ma ndumux. Sadanittant inhegġgħkom biex tobdu r-rakkomandazzjonijiet li jibqgħu jhogħu l-awtoritajiet tas-sahha minn żmien għal żmien.

Fl-ahhar Assemblea kellna l-elezzjoni tal-Kunsill il-ġdid u lili għoġbokkom telegġuni fuqu. Fl-ewwel laqgha tiegħu l-Kunsill ikkonfermani bhala President, għalhekk qed tarawni hawn nerġa' nindirizzakom. Almenu 'ffrankajtu li tarawni u tisimghuni darba. Kif ġew mahtura l-Uffiċjali l-oħra tal-Kunsill ser tisimghu fid-dettall waqt ir-Rapport Amministrattiv tas-Segretarju.

Ma nistax nagħmel dan id-diskors mingħajr ma nsellem lil tliet exmembri li hallewna f'dawn l-ahhar sentejn; wiehed hu s-Sur Paul Muscat Terribile li għamel 8 snin membru attiv fuq il-Kunsill. Kellna wkoll il-mewt tas-Sur Maurice de Gaetano li serva fuq il-Kunsill għal xi sentejn bhala Assistent Segretarju u fl-ahhar is-Sur Anton Cremona, il-predeċessur tiegħi għal 4 snin u qabel kien ukoll l-Editur tal-Magazin għal 4 snin oħra. Filwaqt li niżżihom hajr ta' kull ma għamlu fi hdan il-Kunsill nistiedinkom tingħaqdu miegħi f'talba għal ruhhom u anke jekk hemm xi oħrajn li ma nafux bihom: *Aghthom oh Mulej il-mistrieħ ta' Dejjem, id-Dawl ta' Dejjem jiddi fuqhom, jistrieħu fis-Sliem, Ammen.*

Mill-ahhar Assemblea Ġenerali 'l hawn ma' jistax ukoll jonqos li kellna sensiela ta' riżenji mill-Kunsill dettalji dwar dawk tal-ahhar sentejn jinagħtaw fir-Rapport Amministrattiv. Din is-sena kellna r-riżenja tas-sur Tony Deguara li serva għal 4 snin bhala Segretarju tal-Kunsill kif ukoll tas-Sinjuri Joseph Micallef u Pauline Zammit li kienu r-rappreżentanti tal-Gvern fuq il-Kunsill,

Lil dawn is-Sinjuri kollha u lil xi oħrajn li stajt insejthom nixtieq insellmilhom u niżżihom hajr ta' kemm hadmu fiż-żmien li għamlu fuq il-Kunsill.

U la tkellimna fuq is-Segretarju Parlamentari, dan kien inbidel u ġie mahtur l-Onorevoli Silvio Parnis, li ltqajna miegħu fi żjara ta' korteżija, kordjali hafna, fejn iddiskutejna kif nistghu nikkoopraw flimkien għall-ġid tal-Anzjani. Din is-sena, imbagħad rajna bidla drastika, ghax l-Anzjanità Attiva u l-Anzjani ma' baqghux taht Segretarju Parlamentari imma sar Ministru apposta. Dan huwa l-Onorevoli Dr. Michael Farrugia, li minhawn



f'ismi, f'isem il-Kunsill u f'isimkhom nixtieq nawgurulu fejqan ta' malajr. Illum kellu jiġi jindirizzana imma ma' jistax minhabba li qiegħed kwarantina. Ġà kellna konoxxenza tiegħu meta kien Ministru tal-Familja u ġà ltqajna miegħu minn meta sar Ministru. Nixtieq minn hawn insellem ukoll liż-żewġ Segretarji Parlamentari ta' qabel, l-Onorevoli Anthony Agius Decelis u l-Onorevoli Silvio Parnis li dejjem hdimna magħhom bl-akbar sens ta' kooperazzjoni miż-żewġ nahat. Niżżihom hajr minn qalbi ta' kemm dejjem sibna l-appoġġ tagħhom.

Fis-sena 2019 ġejna msejha wkoll biex nissieħbu, permezz ta' Koordinatur, fuq id-Direttorat tal-Maltin li jgħixu barra, magħrufa wkoll bhala Diaspora Maltija.

F'din is-sena kellna wkoll it-tmiem tal-inkarigu tas-Sur Saviour Attard bhala kunsillier fuq l-AGE platform Europe. Billi dan wera x-xewqa li ma jergax jissottometti ruhu għal dan l-inkarigu, ġie magħżul Dr. Anthony De Giovanni biex jieh postu. Dan sehh bi ftehim mal-NAP u l-Fondazzjoni Nanniet Malta, li huma wkoll Membri tal-AGE.

Din is-sena tellajna Sessjoni Parlamentari bit-titlu: Solidarjetà Bejn il-Ġenerazzjonijiet. Din nistghu ngħidu li kienet suċċes u ntlagħhet tajjeb hafna, speċjalment ghax kien hemm ukoll il-partecipazzjoni taż-żgħażaġh. Ma nistax ma niringrazzjax lil kull min ta sehm biex tkun is-suċċess li kienet, inklużi is-Segretarju Parlamentari, l-Onorevoli Anthony Decelis, lill-*Ispeaker*, lis-Sur Pierre Mallia, Direttur tal-Parlament, lill-Kunsill Nazzjonali taż-Żgħażaġh u l-ahhar, iżda żgur mhux l-inqas lill-Kumitat organizzattiv tal-KNA, immexxi mis-Sur Peter Paul Bonnici, u lis-Segretarja Amministrattiva, is-Sinjura Marica Attard Cassar, li hadmu fuq li hadmu biex din l-okkażjoni tkun suċċess.

Bdilna wkoll wiċċ il-magazin tagħna, *L-Anzjani Llum* biex ikun aktar attraenti billi bdilna l-istil tal-qoxra. Il-mitt harġa, li tahbat ukoll il-25 anniversarju, hrigniha kolla bil-kulur.

Imma issa, wara li tkellimna fuq il-passat, ejja naghtu daqxejn ta' harsa lejn il-futur. Konna fassalna Programm ta' Hidma li kellna niddiskutuh fid-dettall fl-ahhar AĠA li ma saritx. Issa li, biex nghidu hekk, qdiem inhegġeg lill-Kunsill il-ġdid biex jeżaminah u jew jaddottah jew jemendah ghas-sentejn li ġejn. Konna wkoll ipproponejna li s-seduta Parlamentari li ġibdet tant interess u l-Konferenza Nazzjonali li s-sena ta' qabel kienet ukoll suċċes isiru xi haġa regolari ta' kull sena.

Ma nistax naghlaq minghajr ma' ninfurmakhom, b'ghafsa ta' qalb, li din ser tkun l-ahhar darba li tarawni bhala Membru tal-Kunsill. Kif xi whud minnkhom forsi ġà jafu jien ilni xi 10 snin nohroġ ghal fuq il-Kunsill u l-ewwel kont kooptjat imbagħad servejt ghal 4 snin bhala Segretarju u l-ahhar 4 snin bhala President. Issa wasal iż-żmien li nieqaf. Kif ġà offret lill-Kunsill preżenti u kif noffri lil Kunsill il-ġdid, jien lest li xorta nibqa' ngħin sa fejn nista'.

Nistqarr magħkom li dawn kienu 10 snin ta' unur u sodisfazzjon għaliha għax fihom għamilna affarijiet utli flimkien. Ma jfissirx li kollox kien ward u żahar, imma dik il-hajja; daqqa minn fuq u daqqa minn taht. Però jien kburi li kull diffikultà li kellna ssuperajniha u hrigna aktar qawwijin. Dan kollu bill-ghajnuna u l-kooperazzjoni tal-Membri tal-Kunsill, daww ta' qabel u daww ta' issa li f'kull kariga li kelli dejjem sibthom ta' appoġġ. U ma rridx ninsa anki l-kooperazzjoni li sibt mal-Għaqdiet Affiljati. Naturalment ma rridx ninsa lis-Segretarja Amministrattiva, is-Sinjura Marica Attard Cassar li fiha kemm jien u kemm il-Kunsill kollu dejjem sibna hajt ta' appoġġ.

U naghlaq, issa bis-serjetà, billi nawgura lill-Kunsill il-Ġdid li jkompli jahdem, dejjem b'rispett lejn l-ghanijiet imnizzla fl-Istatut, għall-ġid tal-Anzjani tagħna.

Grazzi.

Kunsill Nazzjonali tal-Anzjani ghas-snin 2021-2023

Wara l-Assemblea Ġenerali Annwali tal-Kunsill Nazzjonali tal-Anzjani li saret fil-31 ta' Lulju 2021, il-Kunsill il-ġdid żamm l-ewwel laqgħa tiegħu nhar it-Tnejn, 2 t'Awwissu fejn ġew mahtura l-uffiċjali tal-Kunsill.

Il-Kunsill Nazzjonali tal-Anzjani ghas-Snin 2021-2023, huwa ffurmat hekk:

PRESIDENT

- Is-Sur Peter Paul Bonnici

VIĊI PRESIDENT

- Is-Sur Nazju Abela

SEGRETARJU

- Is-Sur Joseph Zammit

ASST. SEGRETARJA

- Is-Sinjura Mary Farrugia

TEŻORIER

- Is-Sur Godwin C. Micallef

ASST. TEŻORIER

- Is-Sur Saviour Attard

SEGRETARJU INTERNAZZJONALI

- Dott. Anthony De Giovanni

UFFIĊJAL GħAR-RELAZZJONIJIET PUBBLIĊI

- Is-Sur Nazju Abela

ASST. URP

- Is-Sur Josiah Grech

MEMBRI

- Is-Sur Alfred Mallia

- Is-Sinjura Mary Mangion

- Is-Sur Frank Mumford

Żewġ membri oħra għad iridu jiġu nominati mill-Ministeru

EDITUR – 'L-ANZJANI LLUM'

- Is-Sur Vincent Piccinino



RAPPORT AMMINISTRATTIV TAS-SNIN 2019/2020

Waq t l-AĠA tal-Kunsill Nazzjonali tal-Anzjani li saret fil-31 ta' Lulju 2021

Minhabba r-restrizzjonijiet tal-Pandemija l-AĠA tal-2020 ma setghetx issir, ghalhekk dan ir-Rapport Amministrattiv ser ikopri sentejn, mill-2019 sal-2020.

Bhas-snin ta' qabel fis-sena 2019 il-Kunsill żamm il-laqgħat kull l-ewwel Tnejn tax-xahar, b'dawn l-eċċezzjonijiet: Il-laqgħa ta' Marzu ma saritx minhabba li ma kellniex kworum. Il-laqgħa ta' Ottubru kellha ssir fit-tieni Tnejn tax-xahar minhabba li l-gimgha ta' qabel saret is-Sessjoni Parlamentari mtella' mill-Kunsill. Fis-sena 2020 saru laqgħat sa Marzu. Minn April sa Ġunju ma saru l-ebda laqgħat minnhabba il-Covid-19. F'Lulju saret laqgħa **taħt il-miżuri kollha meħtieġa**, ġewwa il-binja tal-G.W.U, grazzi għas-Sur Lino Debono li hadem u stinka biex issir hemm, u lis-Segretarju Generali tal-GWU li offrewlna din is-sala. Minn Awwissu sal-aħħar tas-Sena ma sarux aktar laqgħat minhabba li reġghu telghu l-każi u reġghu harġu miżuri ġodda dwar il-COVID-19.

L-attendenza tal-membri għal-laqgħat matul is-sentejn kienet tajba. (ara Appendiċi A u A1).

Is-Sibt, 23 ta' Frar 2019, fl-Uffiċċju tal-Kunsill Nazzjonali tal-Anzjani, saret l-Elezzjoni għal 4 Membri fuq il-Kunsill, skont subartikolu 3.1.2 para. ċ. tal-Istatut. Kienet miftuha għal 21 Għaqda/Assoċjazzjoni li huma affiljati mal-Kunsill, u minn dawn il-21 Għaqda rċivejna 11-il formola mimlija biex jattendu għaliha. Kull Għaqda kienet mitluba tibgħat 3 delegati biex jivvutaw u mistidnin jibagħtu nominazzjonijiet għal membri fuq il-Kunsill. Attendew 24 Delegat, u ġew Nominati 5 kandidati li kisbu dan ir-riżultat:

ATTARD SAVOIR (Assoċjazzjoni Membri U3E)	14-il Vot
BONNICI PETER PAUL (Għaqda tal-Pensjonanti U.H.M.)	15-il Voti
DEBONO LINO (Għaqda tal-Pensjonanti G.W.U.)	10 Voti
MICALLEF GODWIN C. (Assoċjazzjoni Nazzjonali tal-Pensjonanti – NAP)	13-il Vot
MULÈ STAGNO ANTHONY (Għaqda Pensjonanti – Telemalta/Maltcom/GO)	14-il Vot

L-4 Kandidati li ġew eletti huma: Attard Saviour, Peter Paul Bonnici, Micallef Godwin C., u Mulè Stagno Anthony. Debono Lino ġie ddikjarat bħala *r-runner up*.

Fis-16 ta' Marzu 2019, waqt l-Assemblea Ġenerali Annwali, li saret fl-Istitut Kattoliku, Il-Furjana, saret elezzjoni oħra għal żewġ (2) Membri oħra għal fuq il Kunsill minn dawk preżenti skont subartikolu 3.1.3 tal-Istatut. Ġew nominati 3 persuni, Nazju Abela, Lino Debono u Mary Farrugia, ġie Elett Nazju Abela filwaqt li Lino Debono u Mary Farrugia ġabu voti indaqs. Għalhekk kella ssir it-tieni Elezzjoni biex jiġi Elett wiehed minnhom. Ġiet Eletta Mary Farrugia u Lino Debono bħala *r-runner up*.

It-Tnejn, 4 t'April 2019, saret l-ewwel Laqgħa tal-Kunsill bil-Membri l-ġodda, waqt il-Laqgħa saret il hatra tal-Uffiċjali fuq il-Kunsill għall-2019-2021. B'voti unanimi l-Kunsill ġie fformat hekk:

PRESIDENT
VICI-PRESIDENT
SEGRETARJU
ASST. SEGRETARJA
TEŻORIER
ASSITENT TEŻORIER
SEGRETARJU INTERNAZZJONALI

Anthony Mulè Stagno
Peter Paul Bonnici
Anthony Deguara
Doris Aquilina
Gowin C. Micallef
Saviour Attard
Anthony De Giovanni

UFFIĊJAL RELAZZJONIJIET PUBBLIĊI
MEMBRI :

Nazju Abela
Mary Farrugia, Alfred Mallia, Mary Anne Mizzi,
John Bonnici, u Carmelo Sammut

EDITUR “L-ANZJANI LLUM”

Vincent Piccinino, li ghalkemm mhux
membru xorta aċċetta li jibqa bhala Editur

BORD EDITORJALI

Anthony Mulè Stagno, Nazju Abela, Mary
Farrugia u Marica Attard Cassar

Il-President baghat ittra ta' ringrazzjament lil dawk il-membri li ma baqghux fil-Kunsill u 'l dawk li m'ghadhomx fil-kariga li kellhom. Gie propost li nibaghtu ittra ta' stedina lil Lino Debono li gie bhala *runner-up* fiż-żewġ elezzjonijiet biex jekk irridx jaċċetta li jissieheb mal-Kunsill bhala membru *Co-Opted*, minghajr id-dritt ta' vot fid-deċiżjonijiet tal-Kunsill. Lino Debono, aċċetta l-proposta.

F'dawn is-sentejn kellna diversi riżenji minn Membri tal-Kunsill. F'Mejju kellna r-riżenja tas-Sinjura Mary Anne Mizzi minhabba raġunijiet ta' saħħa, u li postha fuq il-Kunsill hadu s-Sur Frank Mumford mahtur mill-istess Ghaqda tal-Hbieb tal-Morda u tal-Anzjani f'Ghawdex skont l-Istatut. F'Mejju kellna wkoll ir-riżenja, tas-Sur John Bonnici, li gie Elett bhala Kunsillier fl-Elezzjoni li ghaddiet, u li skont l-Istatut Par. 1.3 ma jistax ikompli bhala membru fil-Kunsill, u floku gie s-Sur John Barbara, nominat mill-Gvern. Fis-sena 2020 kellna r-riżenji tas-Sur John Barbara, u s-Sur Carmelo Sammut, li kienu Nominati mill-Onorevoli Anthony Agius Decelis - Segretarju Parlamentari għal Persuni b'Disabilità u Anzjanità Attiva, minhabba li fil-bidu tal-2020 dan tal-ahhar gie sostitut mill-Onorevoli Silvio Parnis, bhala Segretarju Parlamentari għal Persuni b'Disabilità u Anzjanità Attiva. Is-Segretarju Parlamentari l-gdid innomina lis-Sur Joseph Micallef u s-Sinjura Pauline Zammit għal fuq il-Kunsill.

Nixtieq minn hawn niżzi hajr lil dawn il-persuni kollha li rriżenjaw f'dawn l-ahhar sentejn tas-sehem tagħhom fuq il-Kunsill.

Tul dan il-perijodu saru diversi hidmiet, kuntatti u laqghat ma' diversi entitajiet mill-Membri tal-Kunsill sabiex naraw kif dejjem intejbu l-kundizzjonijiet tal-ghajxien tal-Anzjani Maltin u Għawdxin. Forsi ta' min ifakkar li x-xogħol tal-Kunsill isir b'sagrifiċċju u responsabbiltà kbira u fuq bażi volontarja.

Fost dawn il-hidmiet kellna diversi kuntatti u laqghat, mal-E.T. Dott. George Vella, President ta' Malta, mal-Onorevoli Joseph Muscat, Prim Ministru ta' Malta, mal-Onorevoli Dott Michael Falzon, Ministru għall-Familja, Drittijiet tat-Tfal u Solidarjeta' Soċjali, mal-Onorevoli Anthony Agius Decelis, Segretarju Parlamentari għad-Drittijiet ta' Persuni b'Disabilità u Anzjanità Attiva, ma' Dott. Maria Deguara Kelliema tal-Oppożizzjoni dwar Anzjanità Attiva, Persuni b'Disabilità u l-Għied kontra d-Dipendenzi u l-Vizzji, ma' Dott. Renzo De Gabriele, CEO ta' Dipartiment Anzjanità Attiva u Kura fil-Komunità, mall-Kummissarju għall-Anzjani Dott. Mary Vella, fejn żewġ membri mill-Kunsill huma appuntati bhala membri fil-Kunsill tal-Kummissarju għall-Anzjani, u fejn minn żmien għal żmien isiru l-laqghat, u mas-Sur Oliver Scicluna, Kummissarju għad-Drittijiet ta' Persuni b'Disabilità, fejn żewġ membri mill-Kunsill ġew nominati, biex kull tliet xhur ikollom laqghat mall-Kummissjoni. Minn din is-sena ġejna msejha biex nibaghtu rappreżentant fil-Kunsill Diaspora fuq Emigranti Maltin.

Kellna diversi attivitajiet ukoll barra minn Malta, speċjalment fi Brussell, Saviour Attard attenda bosta laqghat differenti u *Council Meetings* fejn ir-rapporti qeghdin fl-Uffiċċju. Il-Kunsill huwa Affiljat mal-Ghaqda tal-AGE Platform Europe, din is-sena Saviour Attard temm il-hatra tiegħu bhala Kunsillier fuq l-AGE wara tliet snin u aċċena li jċedi n-nomina tiegħu lil haddiehor. Il-Kunsill hass li għandu jinnomina persuna ohra minnfloku. John P. Bonnici nnomina lil Dr. Anthony De Giovanni u l-membri aċċettaw unanimament, minhabba li huwa wkoll is-Segretarju Internazzjonali fuq il-KNA. Gie deċis li naghmlu laqgħa mall-Ghaqda Nazzjonali tal-Pensjonanti, u l-Fondazzjoni Nanniet Malta, li huma wkoll membri tal-AGE biex jikkonfermaw min ser ikun Kunsillier u Sostitut. Bi ftehim qablu u aċċetaw li Dr. Anthony De Giovanni jkun il-Kunsillier fuq l-AGE għat-tliet snin li ġejjin, filwaqt li s-Sur Moses Azzopardi min-naha tal-NAP, ikun is-Sostitut. Dr. Anthony De Giovanni wkoll attenda bosta laqghat tal-AGE Platform, kemm fi Brussell u anki virtwali.

Fost laqghat ohra li attendejna u hidmiet li hadna sehem attiv fihom hemm:

Attivitajiet mill-Gvern, mill-Partit Laburista, u l-Partit Nazzjonalista. Laqghat Ġenerali Annwali ta' Għaqdiet Affiljati mal-Kunsill, *NCPE's Annual Conference 2019*, kif ukoll l-Assemblea Ġenerali Annwali tal-AGE Europe fi Brussell. Fl-Assemblea Ġenerali Annwali tal-Kunsill tqassam l-Istatut li kien gie Rivedut. Saru hidmiet ma' *CEO of the new Road Agency*, fejn enfasizzajna li qeghdin niġu miċhuda mill-Liġi tal-Bankini, kif ukoll mas-

Segretarju Parlamentari l-Onor. Aguis Decelis, fejn tkellimna mieghu li l-Kunsill kien qiegħed jirċievi diversi lmenti fuq id-dislivell perikoluż tal-bankini. Attendejna għas-*Social Affairs Committee* – Preżentazzjoni, ‘‘Abbuż fuq l-Anzjani’’, fil-binja tal-Parlament, laqgħa fuq id-Dimenzja fil-Parlament, għas-*Silver Economy Forum*, laqgħa tal-*Block Chain*, għat-tnedija Uffiċjali tal-iskema tal-Passaport tal-Kbar ta’ *Heritage Malta*. Irrispondejna diversi *questionnaires* li jiġu mibgħuta minn studenti, il-President wera l-interess tiegħu li jassisti studenta li qiegħda tagħmel *Research in Studies concerning the Elderly*. F’Mejju, ġew ippreżentati lill-Kunsill, tliet settijiet ta’ Kotba mnedija mis-Segretarju Parlamentari għal-Persuni b’Disabilità u Anzjanità Attiva l-Onor. Anthony Agius Decelis – Edizzjoni Tipa Kbira għall-Anzjani li ma jkunux jistgħu jaqraw tipa żgħira, miktubin minn Frans Sammut. Attendejna għaċ-Ċerimonja ta’ Tifkira – is-*Sette Giugno*. Il-President għamel diversi taħditiet fuq Anzjanità Attiva jew suġġetti oħra.

Membri mill-Kunsill attendew għal-Laqgħa - Id-Droga ... u s-Sahha Mentali? Ir-Realtà, is-Sahha u l-Prevenzjoni, imtella mill-*OASI Foundation* u *Naxxar Local Council*. Għall-quddies ta’ l-Caritas Malta torganizza ta’ kull sena għall-Jum l-Anzjan. Rappreżentanza mill-membri tal-KNA attendew għaċ-ċerimonja tal-ghoti ta’ Premju Anzjanità Attiva, għall-Quddies Pontifikali ta’ Jum l-Indipendenza.

Hidma ftit fit-tul minn fost uhud mill-membri tal-KNA, ġie konkluż is-*Civil Code Regulations (Register of Beneficial Association)* mal-*Identity Malta* u ġejna ukoll aċċettati fis-*Second Registry of the Commissioner for Voluntry Organisation*.

Anthony Mulè Stagno attenda għal *Natlife Project - Info Day – Assistive Technology for the Independent Living*, fejn għamel preżentazzjoni fuq it-teknoloġija kif tolqot l-anzjani. Għal *consultation sessions* fuq *Church Safeguarding Policy and Procedures for children and vulnerable adults*. Għall-*Half Day Seminar on the gender pay gap, inactivity and the gender pension gap*. Għall-Konferenza ‘Hajja Attiva għall-Anzjani Tagħna’.

Fil-Laqgħa ta’ Diċembru tal-Kunsill ġie ssuġġerit li fix-xahar t’April issir laqgħa tal-Kunsill f’Għawdex. Naturalment din ma saritx minhabba l-Covid-19.

Fl-2020 l-attività naqset sewwa, mhux biss mill-Kunsill tagħna imma mill-entitajiet kolla f’Malta, biex ma ngħidux fid-Dinja. Imma xorta hadna sehem f’konferenzi u laqgħat, fil-bieċa l-kbira tagħhom virtwalment, fosthom:

Kellna laqgħa ta’ konoxxenza, mall-Onorevoli Silvio Parnis, fejn tkellimna dwar l-hidmiet tal-Kunsill. Attendejna għal diversi stedinet ta’ laqgħat mill-Partit Laburista, għal-laqgħa ta’ CRPD, li kienu jsiru kull tliet xhur, għall-Assemblea Ġenerali Annwali tal-*Floriana Senior Citizens*. Laqgħat li bdew isiru *One to One* mal-Għaqdiet Affiljati. Għall-*Public Consultation tal-SCSA – Social Regulatory Standards for Residential Services for Older Persons*. Laqgħa oħra mal-Onor. Maria Deguara biex nitkellmu fuq is-suġġett ta’ ‘Kif laqtet il-Covid 19 lill-Anzjani’. Mal-*AGE Platform Europe*, u diversi laqgħat oħra.

Fost hafna hidmiet oħra nhatru diversi Sottokomitati biex jaħdmu fuq diversi hidmiet u attivitajiet:

- Sottokomitati fuq Programm ta’ Hidma għas-Snin 2020/2021

Wara diversi laqgħat mis-Sottokomitati, f’Ottubru saret Laqgħa mall-Għaqdiet Affiljati, ġewwa l-Uffiċċju tal-KNA fejn minn qabel ġew mistiedna biex jibagħtu proposti b’ideat godda kif ukoll suġġerimenti biex jiġu diskussi waqt il-laqgħa. Dan kellu jitqassam u jiġi approvat fl-AĠA tal-2020 imma din ma saritx, għalhekk żammejniet fuq l-ixkaffa biex issa jiġi eżaminat mill-Kunsill il-ġdid.

- Sottokomitati - Parlament - Solidarjetà bejn il-Ġenerazzjonijiet

Saru diversi laqgħat u hidmiet biex din is-Sessjoni Parlamentari tittella, laqgħat mal-Onor. Anthony Agius Decelis, Segretarju Parlamentari għall-Persuni b’Disabilità u Anzjanità Attiva, mas-Sur Pierre Mallia, Direttur tal-Parlament Malti ġewwa il-Parlament ta’ Malta, laqgħat bejn il-KNA u l-Kunsill Nazzjonali taż-Żgħażaġh, laqgħat mal-Professor Marvin Formosa, mal-Professor Andrew Azzopardi u mas-Sur Anthony Gatt – Caritas Malta, mal-Għaqdiet Affiljati fejn dawn kollha ġew mistiedna biex jattendu kif ukoll jitmellmu waqt din is-Sessjoni Parlamentari. Mistiedna biex jitmellmu kien hemm ukoll, l-Onor. Anthony Agius Decelis, Segretarju Parlamentari għal Persuni b’Disabilità u Anzjanità Attiva, l-Onor. Dr. Maria Deguara, Kelliema tal-Oppożizzjoni dwar Anzjanità Attiva, il-Persuni b’Disabilità u l-Ġlieda kontra d-Dipendenzi u l-Vizzji, l-Onor. Ryan Callus, Kelliem tal-Oppożizzjoni dwar iż-Żgħażaġh, l-Ispert u l-Ġlieda kontra l-Obezità, u l-Onor. Dr. Clifton Grima, Segretarju Parlamentari għaž-Żgħażaġh, Sport u Għaqdiet tal-Volontarjat. Kellna wkoll intervisti fuq Radju Malta, Radju Net FM, fuq *One TV*, u fuq *Television Malta*. Kienet Sessjoni Parlamentari tajba hafna fejn ittella b’suċċess.

- Sottokumitat biex ghas-sena d-diehla jintbaghtu proposti u suggerimenti lill-Gvern għall-Baġit 2021
Inhareġ il-punt li meta nibaghtu l-proposti tal-Baġit tajjeb li dawn jiġu diskussi mal-Għaqdiet Affiljati u biex wara jiġu mibghuta mill-KNA f'isem kullhadd.

- Laqgħat tal-Bord Editorjali - 'L-Anzjani Llum'
Waqt il-laqgħat bejn il-Bord Editorjali ġew issuggeriti punti biex intejbu il-*Magazine* tagħna 'L-Anzjani Llum', biex ikun aktar attraenti billi tinbidel il-faċċata tiegħu u ssir kompetizzjoni għad-disinn tal-faċċata bejn il-membri u abbonati Anzjani. Dan il-*Magazine* li bqajna nippublikawh kull 3 xhur bil-hidma fejjieda tal-Editor flimkien mal-Bord Editorjali u s-Segretarja Amministrattiva.

Nixtieq ukoll niehu din l-okkażjoni biex nirringrazzja lil dawk kollha li taw xi donazzjoni u lil kontributori li jktbu fuq il-*Magazine* fejn nirringrazzjahom ukoll tal-kontribut li jagħtu bil-kitbiet tagħhom. Tul din is-sena anki s-sit elettroniku baqa' jiġi aġġornat regolarment. Din is-sena kellna nsibu *Proof Reader*, u wara hafna kuntatti sibna wahda fejn offriet li tagħmel il-*Proof Reading* għal-prezz ta' €50 kull hargha. Din giet aċċettata mill-Membri. Ma nistax nagħlaq mingħajr ma niżzi hajr lill-membri kollha tal-Kunsill tax-xogħol siewi tagħhom u l-ghajjnuna li dejjem sibt minnhom fil-qadi ta' dmirijiet bħala Segretarju. U fl-aħħar, imma żgur mhux l-inqas, hajr lis-Segretarja Amministrattiva, is-Sinjura Marica Attard Cassar, għax-xogħol u l-appoġġ li dejjem tagħti lill-Kunsill u l-ghajjnuna li jien personalment dejjem sibt minnha.

Grazzi

Doris Aquilina
Segretarja Provizorja



Appell għal min għandu xi kitba tiegħu li tkun informattiva u/jew ta' interess generali u jixtieqna nippublikawh li f'dan il-*magazine*.

Ix-xewqa tagħna hi li dan il-*magazine* jkun verament tagħkom u li jibqa' jkun ta' interess għalikom l-anzjani hbieb tagħna lkoll. Għaldaqstant, dawk li jixtiequ jaqsmu l-kitba tagħhom ma' shabna l-anzjani billi tkun ippublikata f'dan il-*magazine*, nistednuhom jibagħtuhielna u ahna nweghduhom li, jekk il-kitba tagħhom tkun wahda informattiva u/jew ta' interess generali għall-qarrejja tagħna, ahna nippublikawha. Jekk joghġobkom ippruvaw zommu l-kitba qasira kemm jista' jkun.

Il-Bord Editorjali ta' dan il-*magazine* japprezza anki l-kummenti li intom il-qarrejja joghġobkom tagħmlulna, sew fuq il-kontenut kif ukoll fuq dak li tixtiequ li taraw ġdid go fih.

Min jixtieq jibgħat xi ittra lill-Editor jew xi kitba tiegħu għall-pubblikazzjoni f'dan il-fuljett jista' jagħmel dan billi jiktbilna f'dan l-indirizz – **Kunsill Nazzjonali tal-Anzjani, Triq Dom Mawru Inguanez, Birkirkara, BKR 4811** jew billi jibgħatilna *email* fuq: **kna@onvol.net**

Il-Bord Editorjali jirriserva d-dritt li jiddeciedi jekk għandux jeditja u jippublika jew le kull kitba li tintbagħat.

Nazju Abela f'intervista mal-espert tar-Regatta Nazzjonali Joe Serracino M.Q.R.

Darbtejn fis-sena, f'żewġ festi nazzjonali; fil-31 ta' Marzu u fit-8 ta' Settembru, fil-Port il-Kbir, issir ir-Regatta Nazzjonali organizzata mill-Kumitat Festi Nazzjonali. Din hija kompetizzjoni harxa tal-qdif bejn il-bliet (imsejhin distretti) li jdawru l-Port il-Kbir. Meta jkun temp sabih, titghaxxaq tara l-Port il-Kbir imlibbes bil-bnadar imlewna tad-distretti u n-nies fuq is-swar u madwar ix-xtut tal-Belt u l-Kottonera. Meta tintemm ir-Regatta u jithabbar ir-rebbieh, issir festa kbira f'dik il-belt li tkun kisbet l-akbar għadd ta' punti.

Bniedem li jhobb ir-Regatta u l-aktar li jaf l-istorja tagħha sa mill-bidu nett huwa Joe Serracino mill-Isla. Lil Joe dejjem nafu entużjast kbir tar-Regatta u jien nafu sew għax, meta kont *Chairman* tal-Kumitat Festi Nazzjonali, spiss kont nistiednu biex ikun parti mill-ġurija. Barra minn hekk, Joe kien imfittex hafna minn stazzjonijiet tar-radju u tat-televiżjoni biex jagħti tagħrif dwar ir-Regatta.

Din l-intervista mas-Sur Serracino se tikkonċentra l-aktar fuq hekk imma mhux biss. Peress li Joe joqghod Bormla u twieled eżatt wara l-gwerra, ser jagħtina wkoll tagħrif dwar kif kienu l-ewwel snin ta' wara l-gwerra u anki dwar ir-rikostruzzjoni tat-tliet ibliet


Joe, trid, l-ewwel nett, tghidilna xi haġa dwar it-tfulija u żoġġija tiegħek

Jien l-iżghar fost hames subien. Twelidt l-Isla fl-20 ta' Frar 1944. Tfuliti u żgħożiti għaddejthom l-Isla. Hadt l-edukazzjoni tiegħi fl-iskola primarja tal-Isla, imbagħad f'De La Salle *College*, Bormla, id-*Dockyard School* u komplejt l-MCAST tal-Imsida.

X'kien il-bidu u l-istorja tar-Regatta?

Kif nafu, it-tliet ibliet tal-Kottonera għandhom rabta speċjali mar-Regatta; drawwa antika tat-tlielaq tal-opri tal-bahar li ssir darbtejn fis-sena fil-Port il-Kbir u li, fiha, jipparteċipaw Bormla, il-Birgu, l-Isla, il-Kalkara, il-Marsa, Valletta (antikament, Marsamxett) u Birżebbuġa.

Hafna jahsbu li r-Regatta bdiet wara l-Gwerra imma, realment, din id-drawwa kienet ilha magħna sa mill-bidu tas-seklu sbatax. Data eżatta meta bdiet ma nafux imma, minn dokument tal-1642, insibu li l-Bormliżi talbu lill-Kanċillier tal-Ordni jagħtihom permess jorganizzaw tigrja tad-dghajjes nhar il-festa tar-Rużarju, bħalma kienu jagħmlu n-nies tal-Isla fil-festa tal-Porto Salvo. Għandna hjiel li din it-tigrja kienet ilha ssir is-snin. Storikament, din id-drawwa hija marbuta mal-knisja tal-Porto Salvo tal-Isla, li nbriet fl-1596, magħrufa bħala ta' San Filippu. Qabel l-1616, din it-tigrja ma tissemmiex



fil-visti pastorali imma, wara, tissemma hafna; tista' tghid, f'kull vista pastorali li saret f'dik il-knisja.

Nafu min bdiha r-Regatta?

Iva, bdewha s-sajjieda u l-barklori Sengleani. Kienet tigrja parrokkjali bejn qaddiefa u dghajjes mill-Isla biss. Fl-1822, mit-tigrja tal-Porto Salvo harġet dik tal-Vitorja, illum, magħrufa bħala r-Regatta Nazzjonali. Waqt li t-tigrja tal-Porto Salvo kienet issir minn

taht l-Isptar ta' Bighi sal-Ponta tal-Isla, tal-Vitorja bdiet issir minn Ras Hanzir sad-Dwana l-Antika. Fl-1884, it-Tigrja tal-Vitorja ġiet inkluża bħala l-avveniment sportiv fil-Jum Nazzjonali tat-8 ta' Settembru.

Bejn l-1914 u l-1918 u bejn l-1939 sal-1950, it-tigrja ma saritx, ovvjament, minhabba ż-żewġ gwerer. L-ewwel tigrja wara l-gwerra saret fl-1951. Sal-1954, dawn it-tigrijiet kienu jsiru fuq bazi individwali. Fl-1955, id-distretti ftiehm li jintroduċu l-*Aggregate Shield*. Kull kategorija ta' opri tingħata l-punti u d-distrett li jirnexxilu jakkwista l-akbar għadd ta' punti jirbah ix-*Shield*. Bejn l-1959 u l-1961, ir-Regatta Nazzjonali kienet affettwata mill-bojkott tal-Partit Laburista. Fl-1962, tneħħa l-bojkott u r-Regatta reġġet hadet il-hajja mill-ġdid bil-parteeipazzjoni shiha tas-sitt distretti tradizzjonali imma kien hemm żmien qasir li, fih, ipparteċipaw anki Marsaxlokk u Ghawdex.

Illum, ir-Regatta titmexxa mill-Għaqda Regatta Nazzjonali u Qdif Iehor bl-għajnuna tal-Gvern. Fl-1979, kienet introdotta t-Tigrja ta' Jum il-Helsien. Din it-tigrja, li titmexxa fuq l-istess regoli tat-Tigrja tal-Vitorja, saret biex, fiha, jipparteċipaw qaddiefa ġodda imma l-pika eterna fost id-distretti, speċjalment, tal-Kottonera, wasslet biex, fl-1985, ġiet introdotta għaliha u hafna qaddiefa żgħażaġħ tilfu posthom għal daww iktar stabbiliti. **Originarjament, din it-tigrja kienet issir fid-*Dockyard Creek*, mid-Dwana l-Antika sal-Maċina, imma, fil-bidu tas-snin disghin, bdiet issir fil-kanal fejn issir ir-Regatta Nazzjonali..**

X'inhu s-sehem tiegħek fir-Regatta?

Fil-poplu Malti, din it-tradizzjoni antika li, fi ftit tas-snin ohra, tagħlaq 400 sena, tqajjem interess kbir. Fil-fatt, is-sena d-dieħla (2022) ir-Regatta Nazzjonali (It-Tigrja tal-Vitorja) tagħlaq 200 sena. Jien nghan lill-ġurnalisti fil-kollegamenti tagħhom f'dak kollu li għandu x'jaqsam mal-istorja u l-għarfien tar-regolamenti; nagħti intervisti u anki nagħmel taħditiet ta' pubbliċità dwar l-istorja, kemm fuq stazzjonijiet tar-radju u t-televiżjoni lokali kif ukoll daww barranin li jinzertaw ikunu qed isegwu r-Regatta.

Xi tghidli dwar il-Kottonera ta' wara l-Gwerra.?

Kif bdiet il-gwerra, hafna familji mill-Kottonera fittxew il-kenn f'diversi rhula bhal Haż-Żebbuġ, Birkirkara, ir-Rabat, Had-Dingli, Wied il-Ghajj u, saħansitra, f'Għawdex. Meta ntemmet il-gwerra, hafna minnhom ma reġghux ġew lura. Fost it-tliet ibliet, l-Isla kważi ġġarrfet għalkollox. Bormla wkoll sofriet il-qilla tal-gwerra, l-aktar f'hafna mill-bini madwar il-knisja. L-impatt tal-bombi fuq il-Birgu ma kienx daqstant kiefer għalkemm kien hemm hafna djar li ntlawt mill-bombi tal-ghadu.

Fortunatament, fi ftit snin, l-Isla, Bormla u l-Birgu reġghu inbnew mill-ġdid. Il-postjiet li ma mtlewx mill-familji Sengleani, Bormliżi u Ġirbin, imtlew b'ohrajn li resqu lejn il-Kottonera minn diversi rhula minhabba x-xogħol fit-tarzna. Ovvjament, it-tfal ta' dawn il-familji li twieldu, tghammdu u hadu l-edukazzjoni tagħhom fl-iskejjel tal-Kottonera, integraw ruħhom f'dak kollu li toffri l-Kottonera li hija mogħnija b'tant storja, drawwiet u t-tradizzjonijiet reliġjużi u mħumiex, fosthom anki r-Regatta Nazzjonali.



U xi tghidli dwar Joe Serracino, l-awtur ta' bosta pubblikazzjonijiet?

Ktibt u ppubblikajt għexieren ta' artikli dwar l-istorja, il-kultura u drawwiet soċjali u reliġjużi, kemm fil-ġurnali lokali u anki f'bosta perijodi. Bħala awtur, ippubblikajt tnejn u erbghin ktieb; sebgha minnhom fuq ir-Regatta Nazzjonali. L-aħħar xogħol tiegħi kien *L-Istorja tat-Tigrija tal-Vitorja* li deher f'*magazine* Sportiv bejn l-2008 u l-2014. Fl-2017, fuq il-ġurnal L-Orizzont, ippubblikajt erbgha u hamsin intervista ma' qaddiefa u habrieka ohrajn li taw sehemhom f'dawn it-tigrijiet kemm qabel kif ukoll wara l-gwerra. Bdejt nagħti sehmi fil-ġurnali u fuq ix-xandir mill-1971. Bejn l-1996 u l-2019, ipproduċejt u pprezentajt aktar minn tliet elef programm fuq l-istazzjonijiet tar-radju lokali; programmi varjati dwar storja, kultura u muzika u anki tajt taħdidiet u intervisti fuq ir-Regatta, l-istorja u l-folklor marbut magħha. Matul l-istess perijodu, hadt sehem fi programmi varjati fuq it-television.

Mela mhux ta' b'xejn li kont onorat kif jixraq għall-isforzi tiegħek!

Iva, fil-fatt, inhossni ferm kburi li, fis-sena 2017, kont onorat b'Ġieħ ir-Repubblika; fl-2019, ingħatajt Ġieħ Bormla u, fl-2020, ingħatajt rikonoxximent mill-Għaqda Nazzjonali Regatta u Qdif Iehor għal servizz eċċellenti u dedikat li tajt matul is-snin biex jinholq għarfien dwar din it-tradizzjoni antika Maltija.



Għandek xi messagġ għal hutna l-anzjani?

Jien inhegġeg u nagħmel il-qalb lill-anzjani kollha bħali biex jibqgħu attivi u jagħtu sehemhom kemm jistgħu fl-għaqdiet tal-lokalitajiet tagħhom.

APPELL

Nirringrazzjaw lil dawn is-Sinjuri li semgħu l-appell tagħna u għoġobhom jagħmlu donazzjoni lill-Kunsill Nazzjonali tal-Anzjani biex jgħinuna nkopru ftit l-ispejjeż u biex inkomplu mexjin 'il quddiem fuq dan il-proġett fejjiedi għall-anzjani tagħna:

Is-Sur Anthony Griscti (San Gwann) - €10.00

L-Editur

Il-Kunsill Nazzjonali tal-Anzjani jippubblika din ir-rivista "L-Anzjani Llum" kull 3 xhur. Din ir-rivista mill-anzjani għall-anzjani għandha ċirkolażżjoni ta' 2,500, titqassam ukoll lis-Segretarjat għad-Drittijiet ta' Persuni b'Dizabbiltà u Anzjanità Attiva, il-Kunsilli Lokali kollha, Għaqdiet Affiljati mal-Kunsill, id-Djar tal-Anzjani kollha (tal-Gvern, tal-Privat u tal-Knisja), kif ukoll l-anzjani individwali li huma abbonati.

Din ir-rivista hija ta' interess u informazzjoni għall-anzjani fejn ninkuraġġuhom ikunu aktar attivi, fiżikament u mentalment.

Għaldaqstant napprezzaw hafna li tagħtuna donazzjoni biex inġibulkom messagġ promozzjonali f'din ir-rivista, biex dan l-iskop fejjiedi jkun jista' jtkompla.

Grazzi bil-quddiem

Titwiliet Ghawdxin

Kitba ta' Antoine Vassallo minn Victoria, Ghawdex

Munxar, "iż-żghira"

Il-Munxar hi l-iżghar fost il-parroċċi Ghawdxin ghax twaqqfet l-ahhar wahda. Fit-12 ta' Diċembru 1957, l-Isqof Ġużeppi Pace hareġ id-digriet mehtieg biex inqatgħet minn Ta' Sannat. Imma, minkejja esperjenza twila ta' skola sajjf u klassijiet tad-duttrina stabbiliti, il-Munxarin għadhom jużaw l-iskola primarja ta' Sannat.

Għalkemm il-parroċċa mank għalqet il-mija, ir-rahallu ilu jeżisti ferm iktar. L-isem niltaqgħu miegħu f'dokument tal-1584. L-arma tfakkarna fl-isem li jirriferi għal serrieq kbir. Probabbilment, beda jintuża minhabba l-forma ġeografika tal-art. Il-, *parvulus sed minitus*, ifisser "żgħir imma sod". Skont ċensiment lejn tmiem is-seklu tmintax, fl-inhawwi kienu joqogħdu xi tmenin familja. Bl-ghajnuna ta' bosta, inkluż il-kappillan ta' Sannat, Alessandru Cauchi, Patri Manwel Bugeja, Dun Mikelang Spiteri u Dun Spir Gauci, din il-komunità thabtet għal hafna snin biex ikollhom kappella tagħhom; holma li bdiet titwettagħ fit-22 ta' Marzu 1916 bl-ewwel ġebela fuq art mogħtija mill-familja Cassar (ta' Katalla) bi pjanta li hażżizha l-bennej Lwigi Vella. L-Isqof Mikiel Gonzi kkonsagra l-knisja msawra mill-ġebela bajda tipika tagħna fit-18 t'Ottubru 1925. Imma ma twettqitx ix-xewqa ta' Dun Xand li tissemma għal San Xmun bis-serrieq f'idu, kif kien hemm fl-imghoddi b'wahda mill-kappelli li għosfru tal-inhawwi.

Mons Carmelo Xuereb, li sar rettur wara Mons Spiteri, intefa' bil-kbir biex ikompli jghani din il-knisja, pereżempju, billi akkwista sett qniepen. Il-predikatur popolari, Dun Alan Fenech, li, oriġinarjament, kien patri Dumnikan, sar l-ewwel kappillan fit-8 ta' Marzu 1959. Munxari, li lahaq warajh fl-1965 u dam 'il fuq minn tletin sena, huwa Dun Salv Debrincat, illum membru tal-Kapitlu Katidrali u Kanċellier tal-Kurja. Probabbilment, l-iktar persunaġġ magħruf fost ulied il-Munxar kien il-Professor Ġużè Aquilina li miet fl-1997. Huwa hadem ferm biex il-Malti jakkwista l-istess rispett bħal ilsna oħrajn.

Il-Munxar jibda l-istaġun Ghawdxi tal-festi parrokkjali fl-ahhar ġimgħa ta' Mejju biċ-ċelebrazzjonijiet ad unur San Pawl. Fl-10 ta' Frar, jum it-twelid tal-fidi f'pajjiżna, issir quddiesa pontifikali li, għaliha, ikunu mistiednin ir-rappreżentanti tal-għaqdiet minn madwar il-ġżira. Il-vara titulari hi xogħol l-istatwarju prominenti Wistin Camillieri. Kienet swiet erbgħin lira li, iktar minn nofshom, ġew mingħand il-benefattur Ġanni Saliba. Dal-kapulavur fih simbolizmu qawwi li jfakkarna fid-diversi aspetti ta' hajjet l-appostlu. Wara li tbierket mill-Isqof Gonzi fl-10 ta' Jannar 1933, ittiedhet proċessjonalment minn Ta' Sannat sal-Munxar. Din l-istatwa dehret fis-sett ta' bolli mahruġ fl-2008 fl-okkażjoni tas-Sena Pawlina. Imma r-rahallu kien ilu

rappreżentat filatelikament mill-2004 meta kaxxa tal-ittri ta' żmien ir-Re Ġorġ V qrib il-knisja dehret f'sett iddisinjat minn Alfred Caruana Ruggier. It-titular ta' Robert Caruana Dingli juri xena drammatika tan-nawfragju waqt li żewġ pitturi laterali ta' Ramiro Cali jittgħu il-harsa fuq Publiju waqt il-konsagrazzjoni u l-fejqan ta' missieru. L-ewwel pittura, li saret fl-1924, turi l-Madonna taċ-Ċintura mpittra minn Lazzru Pisani. Fil-kor, mal-ġnub tat-titular, naraw lil San Ġorġ u lil Sant Ursola, li jittqiesu bħala l-patrni tal-ġżira. Fost l-affarijiet ta' valur insibu l-vintartal, li jirrapreżenta l-Ahhar Ċena, li nhadem minn Edmondo Chiodini, f'Milan.

Ovvjament, lil San Pawl insibuh ukoll f'diversi niċeċ fil-madwar. Lanqas ma tista' tonqos Santa Margerita, il-patrna Sannatija. Fost ix-xbihat Marjani, niċċa li kienet tiġbed devozzjoni qawwiya, hija dik tal-Madonna tal-Karmnu fil-pjazza. F'Ottubru, issir il-purċissjoni tar-Rużarju bil-fratellanza u, fir-Randan, issir tad-Duluri.

Filmkien ma' Ċentru Ċiviku, il-Munxar igawdi wkoll minn Ċentru Parrokkjali attiv hafna fejn isiru attivitajiet regolari billi jintuża l-palk u hemm ukoll librerija li twaqqfet b'inizjattiva ta' koppja residenti barranin. Hawn insibu l-Azzjoni Kattoilika u l-Legjun ta' Marija flimkien ma' gruppi ta' formazzjoni iktar moderni. Kien hemm perijodu meta l-Moviment Azzjoni Soċjali kien hawtiel sew, l-iktar permezz ta' korsijiet. It-tim tal-futbol, il-Munxar *Falcons*, ġieli akkwista riżultati impressjonanti għal post hekk żgħir.

Is-sit preistoriku, 'Ta' Marziena,' għadu ma ġiex studjat b'mod estensiv. Blatiet megalitiċi jidhru wżati mas-sejjeħ jew mohbija qalb is-siġar. Xaqquf ta' iktar minn perijodu wiehed instab mhux ftit u l-arkeologu David Trump kien għamel pjanta tal-post iktar minn hamsin sena ilu.

Il-perjodiku parrokkjali jismu "Id-Dawl" li nifhem li jirreferi għad-dawl tal-fidi li wasslilna San Pawl.

Il-Kunsill Lokali tal-Munxar hu responsabbli anki għax-Xlendi li, jiddispaċini ngħid, tilef wisq mill-identità tiegħu. Dil-bajja tant popolari mat-turisti, mal-Maltin u mal-Ghawdxin jixirqilha titwila għaliha. Jien niftakarha ferm iktar kwiet, bla elettriku u bil-bini tghoddu. Anki x-xatt kien differenti, b'firxa wiesgħa ta' ramel. Kien irhajjel tas-sajjieda, bosta minnhom mill-hara tat-Triq tal-Għajn, illum, il-parroċċa tal-Fontana, li hallewlna mperrċa statwa tal-patrni tagħhom, Sant' Andrija.

L-isem Xlendi, li jidher għall-ewwel darba f'dokument ta' nofs is-seklu sittax, probabbilment, oriġina minn 'xelandion' jew 'xalandi', jiġifieri, 'mirkeb'; referenza ovvja li l-post kien kunsidrat bħala port ta' kenn.

Xtaqt ninnota tliet binjiet storiċi. Nibda mit-Torri maestuż li, xi snin ilu, issemma li se jghaddi f'idejn Din

l-Art Helwa biex iżommuh fi stat decenti. Ta' min iżuru! Bnieh il-Granmastru Lascaris bhala parti mid-difiża kontra l-furbani.

Fil-bidu tal-Gwerra Bierda, inbniet mill-gvern kolonjali forma ta' midhna taht l-art (restawrata dis-sena stess) li, bhalha, kienu saru wkoll sebgha ohra f'Malta. Kienet imdaqqa gmielha ghax kien ippjanat li tesa' elf tunnellata qamh imma li, għall-grazzja t'Alla, qatt ma ntuzat.

Qribha, hemm il-knisja li taqdi l-htigijiet reliġjużi tax-Xlendin; kemm residenti regolari kif ukoll il-viżitaturi tax-xhur sajfin. Irhama fis-sagristija tgharrafna li nbnet fl-1868 bil-hegga tan-nutar Niccolò Cauchi li, fil-fatt, kellu sehem finanzjarju għat-twaqqif tad-Djoċesi fl-1864; l-istess sena li l-Isqof (Għawdxi) ta' Malta, Pietru Pace, bierek l-ewwel ġebba fuq art mogħtija mill-Karmelitani tal-Imdina. Ma niżbaljawx niddeskrivu dil-knisja b'faccata klassikali bhala l-ewwel wahda tad-Djoċesi!

In-nutar Niccolò Cauchi ma qagħadx lura milli juża ġidu anki billi qabbad lil Klement Busuttil jagħmel il-pjanta u lil Salvatore Micallef biex jagħmel it-titular. Ma' mewtu,

fl-1872, wirtitu bintu, Carolina, li għazlet lil dun Raffaele Cassar bhala l-ewwel rettur. Carolina hija magħrufa bhala fundatriċi tal-kongregazzjoni tas-Sorijiet Dumnikani li bdiet f'Għawdex fl-1889 u, illum, huma mxerrdin f'xi nofs tużżana pajjiżi. Infatti, fejn is-sorijiet kienu jistrieħu għall-kenn għadu msejjah "l-Għar ta' Karolina".

Waqf maltempata fl-1942, sajjetta għamlet hsara fil-knisja u Wistin Camilleri hteglu jirrestawra l-kwadru titulari li juri lill-Madonna b'Ġesù f'idejha tagħti l-iskapular lil San Xmun Stokk. Maltempata ohra sehhet fl-1964. Ir-rettur hegġeg lix-Xlendin biex jirringrazzaw 'l Alla li helsu mill-gharar billi jakkwistaw vara tal-Karmnu minn Milan. Fl-1965 bdiet il-purċissjoni annwali biha. Iktar tard, sarulha xi alterazzjonijiet fuq suggerimenti tal-parruċċani.

Fl-1972, l-isqof Nikol Cauchi fetah estensjoni tal-knisja li, b'hekk, irduppjat l-ispazju imma, sfortunatament, tilfet l-armonija arkitettonika tagħha. Żdiedet ukoll statwa fuq iz-zuntier u, iktar riċenti, saru sitt kwadri bil-Ferhat Marjani minn Joe Cutajar.

Is-sigriet tal-imhabba

Kitba ta' Franky Piccinino

L-ehfef haġa li tista' tagħmel mal-mahbuba tiegħek hija li tghidilha li thobbha. Imma, fil-verità, x'inhil l-imhabba vera? Il-hajja bejn żewġ mahbubin hija sabiha minn meta tkun namrat sa ma jsejjahlek il-Mulej. Meta tiżżewweġ, twieghed l-imhabba tiegħek fin-niket u fl-hena, fil-mard u fis-sahha, fil-ġid u fil-faqar, eċċ. Eċċ., sa ma l-mewt tifrigna. Imma l-erbat ijiem tal-honeymoon malajr jgħaddu u mhux kollox jibqa' jidher ileqq daqskemm kien jidher qabel. Hemmhekk tibda l-prova tal-imhabba vera; meta jibdew ġejjin il-problemi ta' kull xorta. Ghax, fiż-żwieġ, il-hajja, inżul u tlajja' u, bhalma jghidu, għan-niżla, kull qaddis jghin. Huwa dak li jġri għat-telgha li jurik jekk thobbx lil martek jew lil żewġek tassew jew le.

Aghmel idejk fuq il-kuxjenza tiegħek u wieġeb dawn il-mistoqsijiet ġewwa qalbek. Kapaċi tahfer u tinsa kull meta jkun hemm xi tilwima bejnietkom? Kapaċi tiskużaw lil xulxin? Meta xi hadd minnkomm jghid xi kelma iebsa, kapaċi tghid, 'skużani; ma ridtx inweġġgħek' jew torqdu dahar ma' dahar? Mhux ahjar tagħtu bewsa lil xulxin qabel torqdu u tghidu talba żghira ta' ringrazzjament lil Alla?

Għax wiehed mis-sigriet tal-imhabba vera huwa meta ma żżommx f'qalbek; meta ma toqghodx taqla' stejjer tal-imghoddi u tiftah feriti ta' dak li darba kien. L-imhabba hija sagriċju fejn irridu naċċettaw lil xulxin kif ahna tul hajjitna kollha. M'hemmxi riċetta ohra għal vera mhabba.

Meta, jekk Alla jogħġbu, jaslu l-ulied, irridu naċċettawhom u nhobbuhom ilkoll kif jiġu mingħajr preferenzi jew għazlet. Irridu rrabbuhom, nieqfu magħhom, nedukawhom u ntellghuhom irġiel u nisa anki jekk, forsi, ma jkunux ġew kif xtaqnihom ahna. U dan irridu naghmluh dejjem u bil-qalb mill-bidu sat-tmiem.

Imbagħad, meta ahna stess nibdew nikbru, huwa hemmhekk li l-vera mhabba tilhaq il-qofol tagħha; meta jersaq il-mard; meta nibdew insiru aktar nervużi u inqas tolleranti; meta nibdew nerfghu is-salib ta' xulxin kull meta l-affarijiet ma jiġux kif nixtiqhom ahna. Irridu nirrealizzaw li l-imhabba li naraw fil-films ma teżistix fid-dinja li fiha ngħixu ta' kuljum. Dik imhabba tal-liżar tat-talkies, mhux l-imhabba tal-liżar tas-sodda l-kbira. Mela ma ninsewx dik il-bewsa qabel norqdu ghax m'ghandna ebda garanzija li għada jerġa' jisbah għalina wkoll. U, għalhekk ukoll, meta tqum, għandek tirringrazzja lil hanin Alla talli qed jisilfek jum iehor.

Qed nitkellem mill-esperjenza ta' hamsin sena żwieġ u, għalhekk, inhossni eligibbli li nista' naghmel kuraġġ lil hafna koppji oħrajn anzjani bhalna li l-imhabba vera teżisti tassew sakemm nibqghu nżommu f'mohħna li, fuq l-altar taż-żwieġ tagħna konna tlieta, mhux tnejn; jien, is-sieheb jew is-sieħba tiegħi u Alla l-imbierek. Fl-ahhar nett, insibu l-vera mhabba fiż-żwieġ tagħna dment li, lil Alla, nibqghu dejjem intuh l-ewwel post.

Nirringrazzjakom talli tajtuni ċ-ċans naqşam dawn l-erba' hsbijiet umli tiegħi magħkom, nixtiqilkom is-sliem u nawguralkom is-sahha, speċjalment f'dan iż-żmien diffiċli li d-dinja għaddejja minnu, u bhalkom nittama li, jekk Alla jrid, ma jdumx ma jgħaddi wkoll.



Mill-ktieb tat-tifkiriet 'Fjuri li ma Jinxfux'

tal-Prof. Oliver Friggieri

Is-Sagristan kellu jdoqq il-frejha

Hriġna mid-dar l-ghada fit-tlieta ta' waranofsinhar. Ġiet it-taxi ghalina wara l-bieb u, minkejja d-dwejjjaq, hassejtni importanti. Wasalna hdejn il-knisja fejn sibna jistenniena l-karru tal-mejtin, abjad abjad, b'disinji tad-deheb fit-truf, b'żewġ żwiemel sbieħ kollhom ċfuf, bojod ukoll. L-abjad kellu jfisser innoċenza.

Missieri niżel mill-karozza u dahal il-knisja. Ġie lura ftit minuti wara u, sadanittant, mill-kampnar kienet diġà bdiet tinstema' qanpiena ddoqq. Kien mar ikellem lis-sagristan. "Se jdoqqha l-frejha; ismagħha!" qalli malli dahal lura fil-karozza.

"X'inhil l-frejha, Pa?"

"Dik hi l-frejha, il-mota li tindaqq meta tmut tarbija mghammada, ismagħha," qal kburi kburi, waqt li rranga l-ingravata u ġibed il-ġlekk miż-żewġt iġnub. Il-frejha; kelma li tfisser ferha żghira. Bhalma, mill-kelma 'tifla', innisslu l-kelma 'tfajla', id-diminuttiv, hekk ukoll, minn ferha, ikollna frejha. Mela din kellha tkun ferha ċkejna, ferha ta' tarbija. Ferha aktar milli viżtu. Għalhekk ukoll it-tebut tat-tarbija, bhall-karru, kien abjad. Kollox abjad. Imma qalbna kienet sewda!

Ftakart f'ommi li, naturalment, baqgħet id-dar fis-sodda u ttamajt li kienet qieghda tisma' l-qanpiena sewwa. Fl-inhawli tal-knisja, ingabru ftit Furjaniżi, il-koll siekta u jharsu lejna, bil-kelma "jahasra" moqrija fuq wiċċhom. Hekk kien jiġri f'kull funeral, tal-kbar u taż-żghar.

"Issa lkoll jafu li binti mietet mghammada," sthajtli qieghed jghid bejnu u bejn ruhu.

Il-kuċċier għamel sinjal liż-żwiemel u l-funeral beda jitharrek. Quddiem it-taxi tagħna, kien hemm il-karozza tal-Arċipriet bl-abbati miegħu. Fis-shana hiemda ta' waranofsinhar, xejn ma kien jinstema' tul it-triq kollha hlief il-hsejjes ritmiċi tan-nagħal taż-żwiemel. Kien is-17 ta' Marzu, jum San Patrizju, u niftakar dan kollu sewwa għax missieri kien kiteb l-isem tat-tarbija u d-data fuq in-naha ta' wara ta' inkwatru ta' Kristu Re li kien imdendel fil-kamra tal-ikel.

"Jagħmel Alla, ibni," qalet ommi dakinhar. Fid-dar kien jinħass xi hadd nieqes.

"X'semmejtha Ma, lil oħti?" staqsejtha.

"Olga, ibni. Missierek u jien konna ilna xhur shah li għażilnielha l-isem." Olga kien l-isem ta' wahda miz-zijiet t'ommi.

"X'kontu se ssemmuh kieku kien tifel?" xtaqt nistaqsiha, imma ma kienx il-waqt. "Publju," sthajtli tghid, kieku, "għaz-ziju ta' missierek u, naturalment, għal San Publju."

Maż-żmien, minflok insietha, ommi aktar bdiet tiftakar fiha. Ikun xi jkun id-diskors, kienet tieqaf hesrem u ttenni l-età li kien ikollha Olga kieku baqgħet hajja. Xi drabi, kienet tippretendi li qieghda terġa' thoss

l-uġigh tagħha wkoll.

"U issa nsieha!" konna nġidulha jien u huti. "Issa għadda dan iż-żmien kollu!"

"Olga tibqa' binti għal dejjem! Mur ara x'tifla fiha llum, kieku, jahasra!"

baqgħet tirrepeti sa ftit qabel ma mardet u waslet biex tmur hi wkoll.


Iz-zijiet t'ommi

In-naha l-oħra ta' Malta, kienet għaliya l-Isla u l-inhawli ta' madwarha. Hemm twieldet ommi u hemm ukoll hija tilfet kmieni hafna lill-ġenituri tagħha. Trabbiet minn zijietha, żewġ xebbiet u ġuvni li għexu flimkien sa ma xjahu. Kellhom terran fi Triq Lampuka, ir-Rahal Ġdid; intrata u kuritur twil, kamra laterali tas-sodda, kamra oħra tas-sodda u kċina. Iz-ziju Ġużeppi, naturalment, kien jorqod wahdu għax raġel u ż-żewġ xebbiet f'kamra oħra flimkien. Wahda miz-zijiet kienet ilha snin twal tbat b'puplesija li sammritha ma' sodda, zammitilha lsienha u ma hallithiex tghid imqar kelma wahda li tiftiehem. "Alí, alí, alí," kienet tghid u xejn aktar. Dejjem alí, alí, alí. Kien is-sinjal li kellha bżonn xi haġa u kienet tiddepenedi għalkollox miz-zija l-oħra li kienet ir-ras vera tad-dar. Iz-ziju Ġużeppi kien raġel misthi, magħluq fih innifsu, ta' ftit kliem.

"Illejla mmorru naraw liz-zijiet," kienet tghidilna ommi.

Ninżlu Triq Sant' Anna nistennew il-karozza tal-linja u nitilqu. Jien u huti konna niġġieldu fuq min se joqgħod hdejn it-tieqa fil-karozza. Jekk tkun vojta, nitqassmu hdejn kull tieqa u, jekk le, naqsmu l-hin bejnietna. Konna niehdu pjaċir inhossu r-rih ma' wiċċna u ma' jdejna u naraw id-djar tat-toroq jiċċaqalqu u jiġru.

"Dahhlu jdejkom!" kienet tishaq ommi, imbeżżgħa li tghaddi xi karozza oħra mhaxkna magħna. Missieri ġieli kien jiġi magħna għax dawn kienu żjajjar regolari, kultant żmien, imma kważi dejjem konna mmorru wehidna. Għaliya u għal huti kienet mawra twila, skoperta ta' dinja differenti. Konna nibdew billi nieqfu fil-pjazza tar-Rahal Ġdid, nidhlu l-knisja ninviżtaw u, xi drabi, nġidu hames posti Rużarju, "biex insibuhom lesti għal filgħaxija" u, imbagħad, nohroġu mill-knisja u nimxu lejn Triq Lampuka. "Tiġrux! Tiġrux!" kienet tghidilna ommi malli jien u huti naħarbu lejn id-dar taz-zijiet tagħha.



Mur ghidlu lil Victor!

Novella ta' Lina Brockdorff

Il-familja u r-razza ta' Emily minn dejjem kienu joqogħdu l-Isla. Għalihom, dik kienet l-aqwa belt li teżisti fid-dinja. X'inhuma Pariġi u Londra hdejn l-Isla, dik il-belt li, għaliha, il-Kavallieri ta' San Ġwann tant issieltu u xerrdu demmhom? U xerrdu demmhom ukoll eluf ta' Maltin. Din kienet l-Isla ta' qabel it-Tieni Gwerra Dinjija.

Sa minn meta kienet tifla, bilkemm telqet timxi, Emily tiftakar lil ommha toħroġha jippassiġġaw ix-Xatt tal-Isla li tassew kien fih x'tara. Ibda biex, dak il-baħar mimli b'*destroyers* u *minesweepers* Ingliżi; faċċata tilmah lil Sant' Anġlu u l-Birgu waqt li, fuq ix-xellug, tilmah is-swar għoljin tal-Belt Valletta. Ma' dawn, zid il-moviment kontinwu ta' mijiet ta' dghajjes ġejjin u sejrini jgħabbu u jnizzlu l-bahrin u l-uffiċjali bl-ghajjat tagħhom bl-Ingliż imkisser.

U, xhin tixba' thares lejn dawn, tista' ddawwar harstek lejn ix-Xatt innifsu b'dawk il-hwienet tax-xorb li, lejl u nhar, mimlijin bahrin jixorbu l-birra, ikantaw u jżżuffjettaw sa ma jsirilhom il-hin biex jerġġu jingabru lura fuq il-bastimenti tagħhom. Tistenniha li, it-tfajliet Sengleani, kienu jiġġennu għal dawk il-passejn kuljum tul ix-Xatt tal-Isla u tistenniha wkoll li, malli bdiet titfarfar u skopriet li setgħet tilbes żarbun t'ommha b'takkuna daqsieq, Emily bdiet tinżel hemm hija ukoll. Kien hemm mijiet ta' tfajliet Sengleani li habbew xi bahri Ingliż li, jahasra wara jumejn, jirċievi l-ordni biex ibahhar għal port ieħor u addijo n-namrata jew l-gharusa.

Sew sew kellha sittax-il sena meta Emily bdiet tipprova tistagħad għal namrat mix-Xatt tal-Isla. Għalkemm kienet toghġobha l-uniformi eleganti tal-bahrin u tal-uffiċjali Ingliżi, kellha mohħha jilhqilha; kienet tirraġuna li ma jaqbilx li taqbad ma' xi Ingliż biex, wara ftit, ma tarahx aktar. Minn dejjem kellha l-massma li lill-mahbub tagħha kienet trid tkun żgura minnu u li jkun għvni serju li jweghedha mhabbtu għal dejjem ta' dejjem. Madankollu, ma kinitx tonqos li, minn hin għal ieħor, tagħti xi daqqa t'ghajn lejn dawk it-tavolini barra t-triq imdawrin bil-bahrin.

Ġara li għvnt li kien imur jghin lil missieru f'wiehed mill-hwienet tax-xorb kien jara lil Emily għaddejja ta' kuljum u hi kienet tara lilu. F'kelma wahda, dawn it-tnejn, Emily u Johnnie, ingibdu lejn xulxin u bdew jinnamraw. Ghaddew tliet snin u, wara li tgharrsu, bdew jahsbu biex jizzewġu. Sabu terran żgħir mhux bogħod mix-Xatt, xtraw xi ftit għamara tal-abjad mill-idejn u żżewġu mingħajr hafna briju għax Johnnie kien għadu jahdem ma' missieru fil-hanut tax-xorb u l-finanzi kienu limitati.

Madankollu, kienu kuntenti u, wara sentejn, kellhom tifel li t-tnejn qablu li jsemmuh Victor ladarba kienu parruċċani tal-bażilka tal-Bambina. Victor kellu erba' snin meta faqqgħet il-gwerra. Johnnie ngabar bil-lieva u Emily haditha bi kbira hafna għax kienet taf li żewġha kien raġel timidu u mhux maqtugh għal suldat. B'xorti tajba, xogħlu kien ta' xufier tat-trakkijiet, iwassal l-ikel jew il-munizzjon minn



kwartier għall-ieħor. Martu u ibnu rari kienu jarawh u tghidx kemm kienu jinkwetaw fuqu. Meta kien ikollu ftit tal-hin bil-frank, għal Emily u għal Victor kienet l-akbar xalata.

Fl-1941, il-gwerra hawn Malta bdiet tihra. Kien ġa tard wisq meta bdew jinbnew ix-xelters u, minhabba f'hekk, mietu hafna nies, speċjalment l-Isla. Kien f'nofs dan il-pandemonju kollu li, darba, ċerta Kunċett, li kienet toqgħod Strada Due Porte, sabet lil Emily wahedha meta Victor kien għand nanntu, u fessfistilha aħbar xejn sabiha.

"Ma nixtieq ninkwetak Em, imma demmi ma jtinix li narak tibqa' sajma b'dak li jsir minn wara dahrek!"

"Jaqaw, biex inti ġejja dalghodu, Kunċett?"

"Għax mhux l-ewwel darba li nkun sejra għand Kirjolo tal-merċa u nilmah lil Johnnie tiegħek diehel għand Redenta, li issa sar jisimha Ruby, dik ix-xatba li tkun fil-hwienet tax-xorb; taf għal min qed ngħid!"

"Imm' inti żgura minn dan?"

"Mhux talli żgura, imma żgurissima għax staqsejtha jien stess u qaltli li huma ilhom jafu 'l xulxin għax ġieli hadmet fil-hanut ta' missieru. Imma qalet li issa waqqfitu dak ix-xogħol."

Emily hasset qalbha tieqaf għal din l-aħbar li qatt ma stennietha. Mur obsor għalih lil Johnnie! Tghid turih li taf b'kollox? Imma, qabel kellha ċ-ċans li terġa' tarah, id-destin lahaq qabilha għax Johnnie miet mgħaffeg meta nqaleb it-trakk li kien qed isuq.

Għaddew ftit xhur meta Kunċett reġgħet sabet lil Emily. Din id-darba, l-aħbar kienet li Ruby kellha tarbija; tifel li semmietu Johnnie. Emily nkedded ftit imma, fl-istess hin, irrealizzat ukoll li issa kien tard wisq biex toqgħod tinkwieta. Dik is-sena, 1941, l-attakki tal-Germaniżi kienu fl-aqwa tagħhom u, f'wiehed minn dawn l-attakki, niżlet bomba dirett fuq id-dar ta' Ruby, li qatt ma kienet tmur fix-xelter. Wara l-attakk, kif dejjem kien jiġri, griet l-aħbar li Ruby kilitha. Kien hemm min zied jghid ukoll li, fl-aħhar, Alla lahaqha!"

Emily nhasdet. Qabdet lil binha u marret biex tara x'gara sew. Hekk kien u kienet ser taqbad triqitha lura lejn darha meta semgħet l-ghajjat tan-nies jistgħagħbu għax bdew jghidu li t-tarbija sabuha hajja. Il-pulizija u tal-A.R.P. bdew jistaqsu min ser jiehu hsieb dik it-tarbija u jrabbiha hu. Hadd ma wieġeb sa ma Emily ferqet il-folla u qalet: "Inrabbiha jien!"

Fi triqithom lejn id-dar, Victor qal lil ommu: "Ma, żgur li l-Pa qed ibierkek mis-sema talli ser tiehu hsieb tarbija li ma tafhiex. U, aktarx ibierkek ukoll missier din it-tarbija; xi tghid, Ma?"

Mur ghidlu lil Victor min kien missier dik it-tarbija!

L-istorja tal-Mediċina

Kitba riċerkata ta' Vincent Piccinino

Sigmund Freud

Sigmund Freud, newrologista u fiżiku Awstrijak li oriġina l-idea tal-psikoanalizi, twieled fi Freiberg, Moravia fl-Awstrija fl-1856. Il-familja ta' Freud, li kienet ta' oriġini Lhudija, emigrat lejn Vjenna meta Sigmund kien għad kellu erba' snin u, hemmhekk, huwa għex għal tmienja u sebgħin sena meta kellu jitlaq minhabba l-invażjoni Naziista.

Influwenzat mill-essay ta' Goethe *Die Natur*, Freud beda karriera medika. Fl-1873, iċ-ċirkustanzi wassluh biex jidhol fil-fakultà medika fl-Università ta' Vjenna minn fejn ha l-M.D. fl-1881. Ir-riċerka ta' Freud kienet fuq is-sistema nervuża ċentrali u, għalhekk, Freud iddeċieda li jiddedika hajtu għan-newrologija. Għal ftit snin, Freud hadem go klinika tat-tfal fejn iddistingwa ruhu meta sab forma ta' paralizi li, wara, baqgħet magħrufa b'ismu; *Freudian paralysis*.

Fl-1864, Josef Breuer, kollega Vjenniz, ġibed l-attenzjoni ta' Freud għall-benefiċċju terapewtiku li rċieva pazjent tiegħu meta, fi stat ta' ipnozi, ftakar memorji koroh li kienu minsjin.

Fl-1885, Freud mar Pariġi biex jahdem ma' J.M. Charcot imma ma rnexxilux jinterressah bl-importanza tal-osservazzjoni ta' Breuer. Meta mar lura Vjenna, Freud esperimenta bl-ipnozi sakemm, fl-ahhar, fl-1893, irnexxielu jipperswadi lil Josef Breuer jippubblika l-każ interessanti tiegħu. Fl-1895, Sigmund Freud u Josef Breuer harġu ktieb flimkien jismu *Studien Über Hysterie*, studju li beda l-kunċett tal-psikoanalizi.


Freud għamel is-sejbiet l-aktar importanti tiegħu bejn l-1890 u l-1900. Forsi l-aktar sejba oriġinali tiegħu hija li l-holm mhuwa xejn għajr rappreżentazzjonijiet trasvestiti ta' xewqat ripressi; biex ngħidu hekk, dak li ma tkunx kapaċi tagħmel, jew dak li ma tazzardax tagħmel, fir-realtà, tagħmlu fil-holm jew fl-immaginazzjoni. Imma s-sejba l-aktar importanti ta' Freud kienet dik tas-subkonxju filwaqt li l-aktar sejba li xxukkjat l-opinjoni pubblika kienet dik dwar l-eżistenza ta' sesswalità infantili.

Fl-1902, Freud sar professur tat-Terapewtika tal-Mard Newrotiku u tan-Newrologija fi Vjenna. Għall-ewwel, Freud hadem wahdu għal bejn għaxra jew hmistax-il sena. Imbagħad, fl-1906, Freud dahal shab ma' Carl Jung, Eugene Bleuler u Alfred Adler. Ma' Adler u Jung ma qabilx sal-ahhar dwar kwestjoni tas-sesswalità. Barra dawn, ingħaqdu miegħu wkoll għadd dejjem jikber ta' studenti u kollegi minn diversi pajjiżi li ltaqgħu flimkien fl-ewwel Kungress Internazzjonali tal-Psikoanalizi li sar fi Vjenna fl-1908.

Għal ghoxrin jew tletin sena, ix-xogħol ta' Freud iltaqa' ma' oppożizzjoni qawwija, partikolarment, mill-professjoni medika, u l-attakki fuqu, hafna drabi, kienu ta' xejra personali offensiva. Imma, fl-1910, twaqqfet l-Assoċjazzjoni Internazzjonali tal-Psikoanalizi.

Fl-1936, għamlu *correspondence fellow* tar-Royal Society. Wara l-invażjoni Naziista tal-Awstrija fl-1938, Freud harab lejn Londra flimkien mal-familja tiegħu. Freud sofra minn kanċer tax-xedaq għal sittax-il sena u bih miet f'Londra fl-1939 fl-età ta' tlieta u tmenin sena. Huwa kellu tliet subien u tliet ibniet li, wahda minnhom, Anna, hadet il-professjoni ta' missierha.

Ix-xogħlijiet ta' Freud, li fihom insibu spjegat il-metodu tiegħu tal-psikoanalizi, jinkludu *Delusion and Dream* u *The Interpretation of Dreams* tal-1900; *The Psychopathology of Everyday Life* tal-1901 u *Three Contributions to the Theory of Sex* tal-1905. Freud kiteb ukoll ktieb importanti fuq l-*aphasia*, jiġifieri, meta xi hadd jitlef il-kliem minhabba hsara fil-mohh. Minkejja l-età, baqa' jahdem, speċjalment bħala Direttur tal-*International Journal of Psychology*. Qabel miet fl-1939, Freud ippubblika l-ktieb *Moses and Monetheism* li, fih, huwa għamel speċi ta' psikoanalizi tal-moviment antisemitiku.



Sir Ronald Ross

Ronald Ross, xjenzat u mediku Ingliż, twieled f'Almora, l-Indja, fl-1857. Studja l-mediċina fl-Iskola Medika tal-Isptar San Bartilmew ta' Londra u speċjalizza fil-mard tropikali. Fl-1881, ta' erba' u ghoxrin sena, Ronald Ross dahal fis-Servizz Mediku Indjan fejn baqa' għal tmintax-il sena, jiġifieri sal-1899.

Sadattant, fl-1892, huwa beda sensiela ta' investigazzjonijiet dwar il-malarja. Dak iż-żmien, kienu jahsbu li din il-marda tiġi mill-arja hażina. Kien għalhekk li tawha l-isem malarja li, bit-Taljan, tfisser arja hażina. Fl-1894, Sir Patrick Manson issuggerixxa lil Ross li l-parassita tal-malarja tingarr minn ċertu tip ta' nemus.

Fl-1895, permezz ta' esperimenti, Ross aċċerta ruhu li l-malarja veru tixtered permezz tan-nemusa, 'Anopheles'. Fil-fatt, l-akbar skoperta ta' Ross kienet li huwa sab iċ-ċiklu tal-hajja tan-nemusa, 'Anopheles', li xxerred il-malarja. Bejn l-1897 u l-1898, Ross investiga l-istorja tal-parassita responsabbli għall-malarja.

Fl-1899, Ronald Ross irtira mis-Servizz Mediku Indjan u, wara vjaġġ fl-Afrika tal-Punent għal studju fuq in-nemus li jgħorr il-malarja, huwa ddedika hajtu għar-riċerka u t-tagħlim. Inghaqad mal-iskola ta' Liverpool għall-medicina tropikali bħala *lecturer* u, bejn l-1902 u l-1913, sar professur tal-medicina tropikali fl-Università ta' Liverpool. Matul dan iż-żmien, Ross mexxa diversi espedizzjonijiet f'pajjiżi tropikali biex jistudjaw dwar il-malarja.

Fl-1901, Ross irċieva l-midalja tar-*Royal Society* li tagħha kien *fellow*. Fl-1902, rebah il-Premju Nobel għall-Medicina talli kien sab iċ-ċiklu tal-hajja tan-nemusa, 'Anopheles', li huwa responsabbli għat-tixrid tal-malarja. Fl-1911, Ronald Ross inghata l-K.C.B. Imbagħad, fl-1912, sar tabib tal-mard tropikali f'*King's College Hospital* ta' Londra.

Matul l-Ewwel Gwerra, Ross kien mahtur R.A.M.C. u sar konsulent tal-*War Office* dwar il-malarja. Wara l-gwerra, huwa sar konsulent tal-malarja għall-Ministeru tal-Pensjonijiet. Fl-1918, Ronald Ross inghata l-K.C.M.G.

Ir-Ross *Institute* ta' Putney f'Londra twaqqaf f'għihu fl-1926. Ir-Ross *Institute* kien mahluq mill-kollega ta' Ross, il-Professor Aldo Castellan, bl-ghajnuna ta' Sir William Simpson, bħala tifkira għax-xogħol li wettaq Ross. Sir Ronald Ross għamel żmien bħala *Director-in-Chief* tar-Ross *Institute* kif ukoll tal-Isptar tal-Mard Tropikali. Barra minn hekk, Ross kien ukoll editur tas-*Science Progress*.

Xi pubblikazzjonijiet ta' Ross huma: *The Prevention of Malaria* u *Philosophies* tal-1910; *Psychologies* tal-1919; *The Revels of Orsera*, rumanz tal-1920; *Memoirs* tal-1923 kif ukoll xogħol matematiku u mediku.

Sir Ronald Ross miet fl-1932 fl-età ta' hamsa u sebghin sena.

Imma tghid jien biss?

Kitba ta' Carmen Dimech minn Haż Żebbuġ

Ilu jagħtini fastidju dan li ser nikteb dwaru illum imma, fl-ahħar, għamilt il-hila u ddeċidejt li naqşam dan il-hsieb magħkom u nara kif taħsbuha intom l-anzjani bħali u qarrejja ta' dan il-*magazine* tant popolari fostna.

Mela, jien, bhal forsi bosta minnkum, ngħaddi hafna hin nara t-*television* u, naturalment, l-iktar li nsegwi b'attenzjoni huma l-istazzjonijiet Maltin. Ghadd ġmielu ta' programmi li l-iktar jinteressawni fuq dawn l-istazzjonijiet jikkonsistu jew fl-ahbarijiet jew inkella fi programmi ta' diskussjoni li, fihom, ikun hemm *panel* ta' kelliema jiddibattu fuq xi suġġett partikolari u inti tiftaħ widnejk berah u tibda tisma' l-oratrija hierġa, imżewqa bi kliem xi haġa bhal dan li ġej:

"*Tidher perplex!*" jew "halla impetus!" Xi hadd iehor jiddakkar minn ta' qablu u jghid: "*b'mod ekwu!*" jew "*b'mod holistiku!*" jew "*b'mod sottili!*" U dlonk kelliem iehor jaqbel mieghu u jghidli li: "*M'hemmx paradoss!*" U jien nitlef l-erre u naqlibli fuq stazzjon iehor.

Jitfaċċa xi hadd jitmashan u jwissi: "*Ejja ma nkunux pwerili!*" Fil-pront, xi hadd iffastidjat jakkużah li: "*qed ikun impulsiv!*" jew li: "*qed ikun voċiferu!*" Ma nafx jien imma, għaliya, din il-kelma, donnha għandha xi konnessjoni ma' ta' denbu twil, x'wahda din! Aghmel il-qrun! Nissokta nisma' u ma ndumx wisq biex nerġhu koppi: "*Biex inkunu aktar tangibbli*" jew "*għax aħna poplu reżiljenti*" u "*dawn ser jidhlu taħt il-formularju tal-gvern!*" Ċiss! Tarax? Baqgħalhomx fejn jidhlu issa wkoll?

Kliem iehor li qed nisimghu ta' spiss dan l-ahħar huma, "*bla precedent*" u "*s-sovretendent tas-saħħa pubblika*" u "*nkunu kawti*" jew "*nuzaw il-kawtela!*" U, min kien qed jitkellem qal, jiġifieri, ma nġaġġlux; nimxu bil-mod. Għall-għerwieh! Għall-inqas, xi hadd indenja

ruhu jghidilna xi tfisser din u mhux kompli għaddej minn fuq l-inteligenza tagħna qisu romblu! L-isbah tal-ahħar: "*herd immunity!*" hasibna mtaten għandu jkun!

Komplejt insegwi "*n-narrattiva*" u "*l-perspettiva*" sakemm, fl-ahħar, wiehed sostna li nistghu naghmlu "*moratorju*." Issa jien ma nafx jekk din il-kelma għandhiex x'taqşam mal-mejtin. U le, x'jien ngħid? Dik krematorju! Insomma; oratorju, moratorju, krematorju; x'differenza hemm? Reġghet qabżitli u dort għal stazzjon iehor; preferebbilment, xi mkien fejn ma narax nies jitekllmu bil-maskra quddiem halqhom.

Għiduli intom! Għandi jew m'għandix raġun? Intom fhimtu xi haġa? Mhux li kien li xi hadd minn daww li jkun qed iduru fi triq ir-Repubblika bil-kamera u jiġu jtemmghulek il-microphone ma' halqek biex jistaqsuk xi haġa, jintervistaw in-nies bl-iskop li jaraw kemm minn dawn il-"*buzzwords*" ikunu jafu. Forsi naqta' l-kurżità u nsir naf jekk hux jiena biss l-unika wahda injoranta pessma.

Jekk "*inkunu kawti*" tfisser nimxu bil-mod u bil-għaqal u noqogħdu attenti, allura għax ma ngħidux hekk mill-ewwel, biex kulhadd jifhem? Intom, li tattendu l-Università tat-Tielet Età, qatt għamlulkom xi kors ta' *lectures* biex jispjegawlkom xi jfissru dawn it-termini strambi kollha?

Issa, li qlajt dan il-palptu mill-istonku tiegħi, intikom parir ma tiħdux għaliya. Dak li għidt tridu tieħduh kollu b'niskata melh. M'għandi ebda intenzjoni li noffendi lil xi hadd. Sempliciment kien hemm min webbilni biex nohloq tbissima. Għaldaqstant, jew tibissmu intom ukoll jew inkella sfugaw billi tghidu: "U din kemm tiflah tkun injoranta? Mela qatt ma harġet minn Haż Żebbuġ?" Saħħa hbieb.

L-Ikel t'Ommi ma Nibdlu ma' Xejn

Kitba ta' Peter Paul Ciantar

Nistqarr maghkom hbieb li l-ikel t'ommi ma nibdlu ma' xejn. Meta ngħid hekk, il-mara xejn ma tiehu pjaċir u bir-raġun għax hi wkoll issajjar tajjeb. Imma nahseb li hija tifhem li, meta nitkellem hekk, iktar għax inkun qed inhoss in-nostalgija ta' dak li kien. Niftakar fil-jiem meta konna żgħar, immorru niġru d-dar wara l-iskola u dritt għall-kċina, nifthu l-ghotjien tal-borom u nnaqqru milli tkun sajret. Niftakar lil ommi taqli l-fenek nhar ta' Hadd fil-ghodu u kulhadd ibill il-biċċiet tal-hobż tit-taġen. Biċċa lahma żgħira fenek, maż-żebbuġa jew xi biċċa fwied minn tiegħu, imċappsin fil-*gravy* ma' biċċa hobż friska tinżillek għasel. Kont nara lil ommi (Alla jahfrilha) attenta għax, inkella, ma jkun fadlilha xejn għal nofsinhar! Insomma, xenarju mill-imghoddi ta' żmien tfulitna u nahseb li, min qed jaqra, jiftakar ukoll fi għajjiet simili li għadda minnom hu; f'tit ikun hemm varjazzjonijiet minn dak li qed nikteb jien bhala introduzzjoni. Żmien il-kċina Maltija tal-imghoddi, aktar minn sittin sena ilu, kien żmien li niftakru sewwa. Il-haxix kien iktar abbondanti u, forsi, orhos ukoll għax hafna kienu daww il-familji bir-raba tagħhom u, allura, bilfors li l-bejgħ tal-haxix kien iktar abbondanti u rħis.

Is-sopop

Is-sopop kienu jkunu pprezentati b'mod l-aktar naturali. Niftakar il-minestra tal-haxix, bil-pastarda u l-kaboċċa jridu jtiru bil-freskezza tagħhom. Ommi kienet iżżid xi haġa li kienet tagħmel it-toghma tal-minestra unika (għall-inqas, fl-opinjoni tiegħi). Niftakar ukoll il-kawlata li f'tit kont nara differenza bejnha u bejn il-minestra tal-haxix imma, hej, b'dak ix-xikel tal-majjal u biz-zalzett tal-Malti, kienet tagħmilha unika. Lil ommi, kont nismagħha tghid mal-ġirien li, mal-minestra, kienet titfa' dik id-daqsxejn ta' ... (imma ma niftakarx x'kienet tghid li hi) biex it-tfal jikluha, kienet tghid. U tghidx kif konna nilagħquha! Min jaf x'kienet titfghalha?

U xi tghidli għas-soppa tal-kirxa? Mamma tiegħi! Soppa kollha haxix mimlija biċċiet tal-kirxa li nkun naddaftielha jien stess. Illum, qajla għadek tara l-kirxa ta' żmien, varjata; xugamani u interjuri ohra ikkuluriti. Kemm kienet tagħmel soppa tal-kirxa tajba ommi! U anki s-soppa tal-armla kienet thobb tagħmel, bil-ġbejniet friski, bil-ful imqaxxar jghum f'wiċċ il-platt, idur mal-pizelli, bil-biċċiet tal-basal u xi biċċiet tal-bajd imqatta' u mahlul!



L-aljotta

Niftakar l-aljotta, aktarx nhar ta' Ġimgħa (u anki l-Erbgħa) meta ommi kienet issajjar il-hut; hut frisk li kien jinxtamm mill-bieb ta' barra. Mal-aljotta, minn qasrija li kellha fil-bitha, ommi kienet titfa' f'tit naghniegħ frisk mhux hażin. Ngħidilkom is-sewwa, dik it-toghma tan-naghniegħ kienet tibdel il-palat għal kollox. L-istuffat ahmar ahmar tal-majjal u z-zalzett ta' Malta, jew xi platt għaġin jaqşam bir-riha ta' zalza mhawra tajjeb, ukoll kienu jsibu posthom fuq il-mejda tal-ikel t'ommi. Imma, tghiduli xejn, il-mazzit moqli roti roti, kif kienet tagħmlu ommi, bil-bajda ma' f'tit patata moqlija, għadu jqanqalli l-garigori ta' mohħi sal-lum stess.

Bhala zlazi, ommi kienet tagħmel hafna varjetajiet; zalza tat-tadam, zalza pikkanti, zalza għall-ispagetti, zalza tal-inċova u t-tonn taż-żejt, insomma, dejjem tesperimenta għax kienet diletanta sew tal-kċina u tat-tisjir. Il-pitazz tar-riċetti tal-ikel tagħha, mimli riċetti miktubin bil-lapes, imqatta' u kollu tbajja', kien dejjem jiġri minn kexxun għall-iehor.

Xi tiġieġa kultant ukoll ma kinitx tonqos. Jien aktar kont niehu pjaċir nixrob il-brodu magħqud tagħha. Kont nippreferih aktar mil-laham tat-tiġieġa stess. Ommi kienet tagħmlu tajjeb wisq il-brodu! Karfusa u tursina mqattgħin kienu jibdlu t-toghma tiegħu. Mal-brodu tat-tiġieġa, ommi

kienet iżżid l-interjuri mnaddfin tajjeb bil-melħ ohxon u, magħhom, kienet iżżid ukoll il-bajd isfar isfar li kienet issib f'zaqq it-tiġieġa.

Il-laham tat-tiġieġa

Ngħidilkom is-sewwa, il-laham tat-tiġieġa kien idejjaqni għax kont ngħid li kien qisu hġut. Ommi kienet tipprezentali l-koxxa; wahda lili, bhala t-tifel il-kbir tal-familja u l-ohra għal missieri (Alla jahfirlu wkoll). Il-koxxa kont nikolha għax dik ma jkunx fiha hġut! Il-laham tagħha aktar tari u għadni sal-lum li, mit-tiġieġa kollha, il-koxxa biss niehu.

Fi żmien it-tadam, ommi kienet tagħmel il-balbuljata. Flimkien mat-tadam, kienet tagħmel basla mqatta' rġiq, ġobon mahkuk, bżar u melħ għat-toghma u bajda friska mħabbta. Fi żmien il-qaqoċċ, imbagħad, kienet timlieh bit-tursin imqatta', frak tal-hobż, inċova mqattgħa, tewm, żebbuġ u ma nafx x'aktar. B'wahda kull wiehed konna nixbgħu. Niftakar sew li, magħha, kont niehu kisra hobż għadha hierġa mill-forn, mimlija kunserva, ġardiniera tal-kwart u tonn taż-żejt. Mamma tiegħi; kienet tinzel għasel! Kemm nixtieq nerġa' nsib dik it-toghma! Donnha li ommi kienet tagħmel il-mirakli għax, bix-xejn, kienet taf tagħmel ikel abbondanti u li għandu palat tajjeb. Wara kollox, konna familja ta' tmienja u kollha fl-aqwa tagħna u konna nieklu kulma naraw. Darba, minn taht l-ilsien, lil ommi smajtha tghid: "It-tfal tiegħi għad jieklu lili;



x'wahda din!"

U x'tghiduli ghall-bigilla shuna biż-żejt? Jew ghal ikla bebbux bl-aljoli jew biz-zalza jew fil-forn? Jew, inkella, ghal dak id-dixx patata l-forn bil-majjal u dik it-timpana kollha kapuljat u rkotta (jew gbejniet) bl-ghaġina fil-wiċċ? Fil-wiċċ tat-torta, fin-nofs, ommi kienet taghmel qaghqa ċkejkna tal-ghaġina halli d-dixx jingharaf li huwa taghna meta johroġ mill-forn.



L-ikel mill-forn ta' hdejna

Kienet l-ghaxxa tiegħi immur ingib l-ikel mill-forn ta' hdejna li kien jahmi għall-parruċċani tiegħu nhar ta' Hadd filghodu. Kien il-gost tiegħi nara xi jkun sajjar haddiehor u mhux darba jew tnejn għajni kienet tintilef fuq l-ikel tal-ohrajn u tiegħi ninsieh u ninsa li, fil-but, kelli landa żghira bin-numru li, pariġġu, kien ikun mad-dixx taghna. X'wahda din; ir-riha tal-ikel hiereġ mill-forn kienet taqsamli qalbi! Sewwa jghidu li tal-ġara aktar ifuh!

Il-qarabaghli u l-brunġiel il-forn jew xi dixx ross il-forn jew xi serduq, jew hasi, imbaskat bl-ghadam ta' riġlejh ippuntati 'l fuq, jew xi torta tal-gbejniet; kienu jmissuli qalbi u nara kollox idur bija!

U l-pudina tal-hobż? Kemm kienet tkun tajba! Anki meta tiksah! Għadni niftakar lil ommi gġemma' l-biċċiet tal-hobż f'basket halli, meta tara li għandha biżżejjed, taghmililna pudina u nġhidilkom li din kienet tkun imhawra sewwa. Ommi kienet thobb titfagħlha ċerti toghmiet biex taqta' t-toghma tal-hobż u, nġhidilkom is-sewwa, għadni sal-lum ma nafx x'kienet titfa'.

Il-ftira shuna

Niftakar fil-ftira mhawra li kienet taghmel ommi. Ara dik ma nsejthiex u, meta t-tifla tiegħi, Gabriella (illum mizzewġa bit-tfal) titlobni naghmlilhom ftira, malajr niftakar fl-ingredjenti li kienet titfa' ommi, bil-fażola kbira mxarrba minn xi jumejn qabel b'kollox.

Ommi dejjem kienet issib il-hin biex, minn fuq ir-*Rediffusion*, tisma' xi riċetta li kienet taghti Carmen Carbonaro. Kont naraha tiehu n-notamenti kif kienet taf hi u tipprova taghmilha. Darba, minn riċetta ta' Carmen Carbonaro, għamlet il-biskuttini tal-lewż morr. Ghosfru f'minuta; kulhadd jiehu wahda nkiss inkiss u, meta missieri ġie lura mix-xogħol, ma sab xejn għal mat-te. Dakinhar, missieri tbiissem u qal lil ommi, "Mela ġew tajbin, Marija; la spicċaw hekk malajr!" Anki l-biskuttini tar-rahall, b'dik it-toghma unika taghhom, kienet taghmililna. Nahseb li kienet iżżid xi qatra anizett, ghax l-anizett kienet thobbu ommi, u anki jien ukoll! Mhux darba jew tnejn kont illegleg inkiss inkiss xi nofs grokk imma kont ninqabad ghax l-anizett ta' dari kien magħqud u grass u kien iħoll il-qlob. Haż-Żebbuġ konna magħrufin għall-anizett tajjeb; bħalma konna magħrufin għall-qubbajt tal-festa wkoll.



Helu staġjonali

Niftakar il-kwareżimal fi żmien il-Ġimgha l-Kbira (li ommi kienet tahbi f'xi landa tal-helu) jew il-kejk tal-Milied kollu konfettura jew il-figolli tal-Għid mimlijin lewż u mzejnin a la ommi. Kien helu staġjonali li konna nistennew minn sena għal ohra. Niftakar lil ommi dejjem tahbi f'xi landa tal-helu fid-*dresser* jew fl-armarju ghax, inkella, vġu vġu; kulhadd inaqqar u, meta tfittex, ma ssib xejn.

U xi nġhidu għar-ravjul kbir mimli gbejniet friski bit-tursin imqattgħa rġiq; jew it-torta tal-lampuki; it-torta tal-ispinaċi bil-qargħa hamra; jew il-pastizzotti; jew ikla bakkaljaw biż-żejt u ż-żebbuġ kif kienet taghmlu ommi? Ma ninsihom qatt u nahseb li t-toghmet taghhom jinżlu miegħi, ossija nġorrrhom miegħi, lejn l-eternità.



Jien Palestinjan

Anthony Borg 14/05/21

Haddtuli arti,
żebħatuni,
keċċejtuni.

X'jonqos taghmluli?

Nibqa' nġhajjat
għal uliedi l-Palestini
mġarrfin,
bla tama li jiġu meħlusin!



Sammiżun, dari u llum

Kitba ta' Victor Cilia, anzjan f' Casa Antonia, Hal Balzan



Dik id-dahla bahar f'Tal-Pietà li taqbad mat-triq 'il fuq lejn il-Bieb tal-Bombi baqghet maghrufa mal-popolin bhala Sammiżun. Din hija kelma mkissra ta' *Sa Maison* li, bil-Franciz, tfisser "id-dar tieghu". Il-ġeneral Franciż *Vaubois* kien jgħammar f'dawk l-inhawwi tul il-hakma Franciża f'Malta bejn is-sena 1798 u l-1800.

Meta tikber fiż-żmien u ssib ruhek wahdek għall-kwiet, mohhok dlonk ifakkrek f'xi ġrajja li tkun għaddejt minnha fl-imghoddi. Hekk ġrali jien meta, ftit ilu, kont qed nahseb dwar meta kont għadni daqsxejn ta' tifel. Il-memorja fakkritni dwar kemm kont inhobb inċafċaf fil-bahar kalm ta' Sammiżun!

Il-familja li trabbejt fiha dejjem kienet tghammar fl-inhawwi tal-Hamrun u l-Marsa, fix-xaqliba ta' Blata l-Bajda. Niftakar hafna nies li, fix-xhur shan tas-sajf, kienu jfittxu l-iżvog tagħhom fil-bahar ta' Sammiżun; l-aktar minn waranofsinhar sa filghaxija, speċjalment fil-hdud. U anki xi sajjieda tal-qasba kienu jidhru hemm ukoll.

Sal-bidu tas-snin erbghin tas-seklu l-iehor, il-familja tagħna diġà kellha hames ulied u l-ġenituri tagħna, bir-raġun, kellhom biċċa xogħol iebsa bit-trobbija ta' dawn iż-żgħar kollha. Terġa' u tghid, id-dar tagħna kienet ċkejnkna wisq u nieqsa mill-kumditajiet kollha. Fl-istess hin, kienet ukoll il-post tax-xogħol ta' missieri li kellu l-makkinarju għall-manifattura tax-sugar-drops. Sa t-tabella bil-kelmiet *Candy Factory* kellu mwahhla mal-velestrun tal-bieb tad-dar. Frattant, f'dawk iċ-ċirkustanzi diffiċli, hu u ommi stinkaw flimkien bi tbatija kbira u anki, xi drabi, b'sogru għal sahhithom stess!

It-Tieni Gwerra Dinjija kienet diġà bdiet f'xi pajjizi tal-Ewropa. Kien żmien ikrah ta' ghaks u faqar kbir. Ma kont issib tixtri xejn! Il-hobż, l-ghaġin u z-zokkor kif ukoll id-drapp għall-ilbiesi, kienu bir-razzjon. Qatt ma kont tinghata kemm tassew tehtieg! It-tallaba kont tarahom ta' kuljum ihabbtu l-bibien għal xi loqma hobż! an beda jkollu effett hażin fuq is-saħha tan-nies. Ahna t-tfal ġisimna beda jimtela' bir-raxx u b'hafna ponot irqaq. Bosta drabi, effett tan-nuqqas ta' nutrimenti, konna nhossuna mhux f'sikkitna.



U, allura, bhala tfal, konna dejjem imxennqin biex nohorgu barra għall-arja flok nibqghu maqfulin ġewwa. U x'hemm isbah mill-beraħ u l-arja friska tal-bahar? Imma fejn? Għal xi żmien, ma setghux iġorrna 'l bogħod u t-traffiku kien ftit u mhux spiss. Imma bil-mixi malajr konna naslu sa Sammiżun! Il-post kien ideali għalina u għal hafna nies ohrajn ta' dawk l-inhawwi.

Dak iż-żmien, għal Sammiżun konna ninżlu u niksru 'l isfel maċ-ċimiterju ta' Braxia u malajr insibu ruhna qrib id-dahla wiesgħa u miftuha tal-bahar. L-ilma jitla' u jinzel helu helu mat-triq, skont ir-riħ. Hemda perfetta kienet tirrenja mal-inhawwi kollha. Xi drabi, wiehed seta' josserva xi żewġ karrettuni kbar, li kienu jgħorru l-ġebel, żarmati mal-ġenb tat-triq. Iż-żwiemel tagħhom qegħdin fil-bahar, biex jiffriskaw ftit, b'rashom 'il fuq mill-ilma u miżmumin bir-riedni f'idejn sidhom. Faċċata tal-bajja, wiehed kien jilmah gabbana tonda, b'raġel ibigh ir-ruġġata tal-lewż morr, il-granita tal-lumi inkella sempliciment xi tazza ilma friska li stajt tixtri b'sold.

Ahna, flimkien ma' hafna ohrajn, konna nfittxu post fit-triq 'l hemm mill-binja aktarx ċatta u rettangolari li għandha l-arkati fuq l-erba' nahat tagħha. Mibnija fuq ix-xatt, dik kienet il-kamra fejn kienu jzommu d-dghajjes. Kienu jittellghuhom mill-bahar jew għat-tindif u ż-żebgħa jew għal xi tiswijiet mehtieġa. Sammiżun kien harġa sabiha għall-familji b'hafna tfal għax dawn jiggennu għall-bahar. U t-tfal malajr jagħmlu hbieb, jilaghbu flimkien u, bl-entuzjażmu tagħhom, iżidu mas-sbuhija ta' dak l-ambjent.

Fuq il-lemin tat-triq, baqa' bhal dejjem, hotba ta' art mimlija siġar; masġar li jwassal 'il fuq sa qrib il-Bieb tal-Bombi. Wara li nitilghu il-hajt baxx u mharbat tas-sejjieh, ommi kienet tifrex biċċa liżar qadim fuq roqgħa haxix nadif u hemm insorgu lkoll madwarha, faċċata tal-bahar. Dik ix-xaqliba kienet aktarx riservata għan-nisa bit-tfal. L-irġiel u l-ġuvintur kienu jingabru għalihom aktar 'il ġewwa tat-triq; jaqbzu t-telgħa wieqfa li tagħti għall-Furjana u jpoġġu għall-kenn mall-hajt tas-sur li jagħti għall-Ġnien tal-Milorda.

Il-moll tal-bahar kien aktarx baxx u missieri kien jara x'jivvinta biex lilna t-tfal inizzilna fl-ilma. Lahaq iddobba biċtejn sufri żgħar u ċatti, ommi ksiethom bid-drapp, hitithom ma' xulxin u ghamlet speċi ta' korp li beda jintlibes ma' sidirna fuq il-hwejjeġ ta' taht u konna ninżlu fl-ilma bihom. Imma dan ma kienx iżommna għalkollox fil-wiċċ avolja konna hfief u ma fina xejn! Għalhekk, akkwista wkoll biċċa rumnell, rabtu ma' daharna u, bi driegħu mahruġ 'il barra, kien joqghod iżommna mdendlin fl-ilma. Kien ihajjarna naqdfu u nhaddmu riġlejna imma, ta' tfal li konna, ma stajniex naghmlu wisq. L-aqwa li konna nixxarrbu u ncaċċfu! Arana nifirhu meta jirnexxilna naqilgħu minn mall-moll xi troffa żgħira haxix li tkun kibret taht wiċċ l-ilma. Imbagħad, erhilna nsoffuha u niehdu gost b'dik it-toghma mielha u friska tal-bahar!

Fl-ilma ma konniex indumu wisq. Malli missierna jinduna li xofftejn bdew jiddendlu u jsiru vjola u snienna jibdew iċekċku, pront itellghana 'l fuq. U, intertru bil-bard, dritt jibghatna hdejn ommi li kienet tneżżana, tixxuttana u tlibbisna hwejjigna. Anki titfa' xi haġa fuq spallejn biex nitgeddsu fiha. Ommi kienet tghid li l-bahar ifejjaq; id-dbabar homor li kien ikollna ma' ġisimna kienu jisparixxu u, fi tliet ijiem, il-ponot kienu jinxfu. Mhux biss imma l-bahar jiftahlek l-aptit ukoll. Konna nistennew bil-herqa dik il-biċċa hobż biż-żejt u l-kunserva, inkella midluka bix-xaham u ftit *spice* fuqha. Imbagħad, ma tonqosx dik id-daqsxejn kafe' shuna mit-termos. U lkoll nitbissmu lejn xulxin għax il-harġa tagħna kienet kompluta. Imsejknin li ahna, konna ngarrbu l-faqar u l-ghaks ta' dak iż-żmien ikrah bla ma nindunaw!

Illum, meta għaddew 'il fuq minn tmenin sena, mill-Blata l-Bajda, fettilli ngħaddi minn quddiem l-iskola tas-sorijiet ta' *St Joseph* u nibqa' nieżel 'l isfel lejn il-knisja antika tad-Duluri, Tal-Pietà li, għaliha, huma msemminjawn dawk l-inhawwi. Ftit passi ohra u dlonk sibt ruhi ma' dik id-dawra bahar ta' Sammiżun. Imma x'differenza minn żmien tfuliti!

Triq Marina, it-triq prinċipali li tiehu lejn l-Imsida, twessgħet iktar mid-doppju ta' li kienet qabel. Id-dahla tal-bajja qsaret ferm u, flokha, inbniet *roundabout* kbira u tawwalija bi ġnien u siġar għoljin u, tahtom, gabbana bl-imwejjed u s-siġġijiet fejn wiehed jista' jiltaqa' filghaxijiet. Mad-dawra kollha tal-bahar, inbnew mollijiet godda, anki bl-arbuxelli magħhom halli jsebbhu l-ambjent. U l-bahar kollu ta' Pietà *Creek*, fejn kien hemm it-*Torpedo Depot* u fejn kien jitrakka l-*Fort Dequesne*, *supply ship* tal-Ingliżi, imtela' bil-jottijiet u b'ingenji ohra tal-bahar. Sa ftit snin ilu, quddiem is-sur, fil-post imsejjah Xatt it-Tiben, kien jitrakka wkoll il-vapur t'Għawdex għall-ġarr u l-hatt tal-merkanzija. Għalhekk, kif wiehed jista' jobsor, illum il-bahar ta' Sammiżun ma baqax dak il-bahar nadif ta' dari!

Sammiżun jinsab fil-fond ta' bejn l-gholja kollha bini ta' Gwardamanga u s-swar tal-Furjana. Imma baqa' milhuq hafna mix-xemx ta' filghodu u, għalhekk, joffri xenarju mill-isbah ta' kummerċ marittimu skont kif jitolbu ż-żminijiet. It-traffiku li jgħaddi minn hemm, lejn jew mill-Belt Valletta, ma jaqta' xejn. Fortunatament, il-lokal huwa miżgħud b'hafna siġar kbar li jsebbhu l-post u jgħinu biex isaffu l-arja.

Veru li Sammiżun tal-lum m'għadux dak li kien qabel. Kollox juri t-taqlib taż-żminijiet; frott il-progress! Madankollu, dik il-kamra kbira tad-dghajjes, bl-arkati fuq kull naha, ma ntmessitx u għadha hemm sal-lum. L-istruttura ta' barra għadha l-istess kif kienet għalkemm inbidlet f'*restaurant* modern. Meta nhares mill-bogħod lejn din il-binja antika u naraha wieqfa hemm wahedha fuq id-dahla tal-bahar, nisthajjilha bhal għassiesa qalbenija li rnexxielha tibqa' tghasses lil Sammiżun tul iż-żminijiet. Għassiesa qalbenija li tosserva l-ġrajjet u t-tibdilet kollha li sehew madwarha. Wiehed jittama li, ta' binja storika li hi, tibqa' tkun imharsa u rispettata għax hija mafkar dejjiemi tal-lokalità sabiha ta' Sammiżun għall-ġenerazzjonijiet ġejjiena.


Jiem Sajfija

**Poeżija ta' Angelo Camilleri
li joqghod l-Ingilterra**

Tisreġ ix-xemx hassejtha matulek jiem sajjija
meta nistkenn kont nidhol għad-dell, taht il-bajtrija.
U hemm, mal-weraq niexef, mixhut mal-art ghajjen,
kont noqghod, kollni mheddel, fis-skiet, wahdi, hosbien.

Waqt illi harsti nixref fl-ghelieqi mal-mogħdija
tfittex għalxejn il-hdura ma' kull rokna dellija
u l-ghanja twila, imkaxkra taż-żrażar fil-harruba
tikser kemxejn il-hemda, bhall-krib ta' ruh mixruba.

Waqt li t-thaxwixa dghajfa taż-żiffa fix-xejn mietet
u kalma kbira waqghet mas-siġar u l-irziezet
tisreġ ix-xemx bla hniena hassejtha f'jiem sajjija
kull xhin għad-dell kont nidhol nistkenn taht il-bajtrija.



TISLIBA

Nru.104

Minn Albert Howard Madiona

Mimdudin:

1. Ghasfur ta' ghana msejjah ukoll Cikkudidju (6)
5. Mehkus mill-pessjoni/dwejjaj (6)
10. Tar bil-maqlub! (3)
12. ... Hitler (Dittatur Germaniz (5)
14. Isem ta' tim tal-futbol taljan (5)
15. Spazjużi; Massiv (4)
16. Nazzjonijiet Uniti (1.1.)
17. Is-somma kollha (5)
19. Pass bejn bil-mod u galo?? (5)
22. Kupjatur; Ghajjeb (8)
24. Dun ... li mexxa s-sależjan wara l-mewt ta' S. Gwann Bosco (3)
25. Erba' għall-erba' darbiet (6)
28. Vagun li jimxi fuq il-linji bl-elettriku (5)
31. Jiġi kuntatt ma' xi haġa (5)
33. Mhux bjondija (7)
35. Ghajjat bhas-serduq (5)
37. Telaq qajl qajl u naqqas nota muzikali (2)
38. Isem ta' bniedem maskili (6)
39. Imur kontra r-regola ghax hekk ihobb (5)

Weqfin:

2. Warrab; Bewweġ; Dabbar rasu minn (5)
3. ittri li ssib fuq kurċifiss (4)
4. Lezzjonarji funzjonijiet reliġjużi (7)
6. Il-prodott ta' siġar; Xtieli li jittiekl (5)
7. Ttiehed 'il fuq jew tressaq il-qorti (6)
8. Istruwit; Mghallem (6)
9. Nobbli ftit inqas minn konti (6)
11. Anne mqassra (3)
13. Dokument, invojs (7)
18. Pajjiż; Nazzjon; Aspett; Forma (4)
20. Bidu; Nisel; Ras il-ghajn (7)
21. Frott iswed (3)
23. Ihobb aktar lil haddiehor minnu nnifsu (9)
26. Xitan mara (6)
27. Inkurlar; Tmashin (6)
29. Sware'; serata kmieni wara nofs inhar (6)
30. Ikkarezza; Melles żejjed (6)
32. Proprjetarju; Padrun (3)
34. Skansa; Sab skuża (5)
36. Hoss li jargħa' jinstema' lura (3)

Premju: It-tislibiet tajbin li nircievu bil-posta, sal-ewwel xahar minn meta johroġ il-fuljett, jittellghu bil-polza biex jinghata premju ta' €10.

Il-Premju għat-tisliba numru 103 ntrebhet mis-Sinjura R. Scicluna, Cospicua **Prosit!**

Soluzzjoni tat-tisliba tal-harġa numru 103

Mimdudin: 1 allura, 5 tabakk, 10 nil, 12 kjass, 14 arani, 15 innu, 16 ar, 17 omoni, 19 indri, 22 anarkija, 24 bit, 25 fattar, 28 sewda, 31 smida, 33 dbielet, 35 astut, 37 ra, 38 titani u 39 pinna.

Weqfin: 2 lemin, 3 uran, 4 allarma, 6 amato, 7 kantina, 8 hanini, 9 skidja, 11 ira, 13 skorja, 18 fitt, 20 dbatija, 21 rit, 23 kastigati, 26 rarita, 27 medjan, 29 atturi, 30 hsharat, 32 att, 34 latin u 36 uri.



Emi Bingo Sheets

Tel: 2122 8138 Mob: 9987 0603





L-Anzjani fil-Bibbja

Kitba ta' Anthony Mule' Stagno

San Pietru

Irrid nistqarr maghkom li dan hu l-personaġġ favorit tiegħi fl-Evangēli. Narah bhala l-aktar wiehed uman. Wera hafna tratti jew difetti umani; il-misthija, il-biża', ir-rabja u, forsi l-aktar wahda li tispikka, il-prużunzjoni. Ftit li xejn nafu fuq il-hajja anzjana tiegħu. Aktarx li l-ahhar ftit snin ta' hajtu ghaddihom Ruma fejn, flimkien ma' San Pawl, sahhah il-Knisja t'hemmhekk, spiċċa l-habs u, sahsitra, anki maqtul fi żmien il-persekuzzjoni ta' Neruni.

Ghall-kuntrarju ta' kif jahsbu bosta, Pietru u Pawlu ma waqqfux il-Knisja ta' Ruma ghax, meta marru hemm, din kienet diġà teżisti. Xhieda ta' dan hija l-ittra ta' San Pawl lir-Rumani li kitbha qabel rifes l-art ta' Ruma u li, fiha, darbtejn jghid li jixtieq iżurhom.

San Pietru nsibuh imsemmi kemm fl-Evangēli kif ukoll fl-Atti tal-Appostli. Imma, bejn dawn it-tnejn, insibu bidla fil-karattru ta' dan il-qaddis; minn bniedem b'hemel difetti fl-Evangēli għal mexxej ta' karattru sod u li jaf xi jrid u fejn sejjer fl-Atti.

Fl-Evangēli, xi drabi, insibuh dgħajef u beżghan u xi drabi kuraġġuż imma dejjem ftit jew wisq prużuntuż. Id-dghufija tiegħu narawha meta, fl-Ort tal-Ġetzemani, flimkien ma' Gakbu u Ġwanni, raqad waqt li Ġesù kien qed jitlob. Imma forsi l-akbar dgħufija tiegħu narawha meta ċahad lil Kristu u harab waqt il-Passjoni; għad li, wara, kellu l-kuraġġ jerga' lura u jkompli fejn halla. Il-kuraġġ urih ukoll meta, fl-Ort tal-Ġetzemani, silet is-sejf u kien lest jiġġieleb biex jiddefendi lil Ġesù. Il-prużunzjoni tiegħu nsibuha meta, fit-transfigurazzjoni, ried jibni tliet gharejjex; wiehed għal Ġesù, wiehed għal Mosè u wiehed għal Elija, kif ukoll meta qal lil Ġesù li, jekk jithawwad kulhadd, hu żgur li ma jithawwadx u dan ftit sghat biss qabel ċahdu. Fil-passaġġ meta Kristu mexa fuq il-bahar, naraw sensiela ta' emozzjonijiet, ibda mill-biża' meta, biex inkunu preċiżi, l-Appostli kollha twerwru, mhux Pietru biss, imbagħad il-prużunzjoni meta ried jimxi fuq il-bahar bħal Ġesù, u terġa' l-biża' meta ra l-mewġ qawwi u, fl-ahhar, il-fiduċja f'Ġesù meta sejjahlu biex isalvah.

Fl-Atti tal-Appostli, insibu bidla bħal-lejl minn nhar. Insibuh meta l-Appostli kienu għadhom beżghanin u mohbijin f'dar f'Ġerusalem meta Pietru qam f'nofshom u ha l-inizzjattiva biex jagħzlu s-sostitut ta' Ġuda l-Iskarjota.

Wara li niżel fuqhom l-Ispirtu s-Santu, imtlew il-koll bil-kuraġġ imma, lil San Pietru, insibuh fuq ta' quddiem fil-qawwa li wriha anki permezz tal-mirakli. Fejjaq il-magħtub hdejn il-bieb tat-Tempju, lil Enea li kien ilu mifluġ tmien snin u, sahsitra, qajjem lil Tabita mill-mewt. Sehet lil Ananija u lil martu Safira ghax hbew xi flus biex ma jaqsmuhomx ma' shabhom l-insara u dawn mietu dak il-hin. Sehet ukoll lil Xmun is-sahhar ghax ried jixtri d-doni tal-Ispirtu s-Santu. Minn dan l-episodju, għandna il-kelma "simonija".

Ghall-kuntrarju ta' dak li jahsbu hafna, ma' kienx San Pawl l-ewwel wiehed li kkonverta l-pagani imma San Pietru meta kkonverta u għammed lil Kornelju ċ-Ċenturjun u ġemgha pagani li ngabru jisimghuh. Kien arrestat kemm-il darba u anki mitfugh il-habs minn Erodi minn fejn inheles minn anġlu.

Reġa' ra l-habs ġo Ruma fejn kien għal xi żmien flimkien ma' San Pawl fil-habs Mamertin. Dan l-aktar habs antik ta' Ruma kien mibdul fi knisja fis-sena 314 u hemm insibu wkoll fonti tal-ilma li, skont it-tradizzjoni, kienet tintuża biex jitgħammedu l-prigunieri u l-karzrati li kienu konvertiti mill-Appostli.

Hemm hafna legġendi u tradizzjonijiet madwar l-ahhar snin ta' Pietru f'Ruma. Forsi l-aktar wahda famuża hija dik tal-"Quo Vadis". Skont din il-legġenda, Pietru harab minn Ruma waqt il-persekuzzjoni ta' Neruni. Imma, fit-triq, iltaqa' ma' Ġesù sejjer lejn Ruma. "Fejn sejjer Mulej?" staqsieh li, bil-Latin, tiġi; "Quo vadis Domine?". "Sejjer nerġa mmut minn flokok", wiegħbu Ġesù. San Pietru fehmem x'kien mitlub minnu u reġa' lura Ruma. Għad li din hija legġenda, jibqa' l-fatt li, fuq il-post fejn suppost iltaqgħu, sal-lum stess, għad hemm kappella li ġġib dan l-isem.

San Pietru miet fil-persekuzzjoni ta' Neruni bejn is-sena 64 u 68 meta kellu bejn 62 u 67 sena. Skont it-tradizzjoni, fuq talba tiegħu stess, huwa miet imsallab rasu l-isfel ghax ma hassx li kien dehen imut l-istess bħal Ġesù. Fuq il-post fejn indifen, kienet mibnija bażilika mill-Imperatur Kostantinu li, wara hafna snin, ġarrbet hsarat u, minflokha, inbniet il-Bażilika maestuża ta' San Pietru li hemm illum u li, forsi, hija l-aktar bażilika magħrufa fil-Kristjaneżmu kollu.



Graffiti

Kitba ta' Joseph Muscat mill-Fgura

Ghal darba, ma tantx kelli x`nagħmel u, allura, fettilli ninzel sal-Ġnien tal-Kurunell. Kont ilni iktar minn xahar ma nidhol hemm. Ghalkemm, qagħdt bilqieghda, ma ftahtx il-gazzetta. X`jista' jkun hemm ġdid? Mhux dejjem l-istess? L-istess ahbarijiet, l-istess grajjiet u l-istess rutina; dejjem l-istess! Donnu qatt ma jinbidel xejn.

Dawwart wiċċi lura u lmaht it-tinqix fuq iż-żebgha hadra mad-dahar tal-bank fejn kont qieghed. Qalb, flimkien mal-isem ta' żewġ mahbubin: Rita u John, tliet bewsiet żgħar forma ta' salib u s-soltu affermazzjoni: 'Għal dejjem!'. Ma kinitx ilha hemm ghax id-data kienet it-12 ta' Frar 2020. Kieku sewwa kieku l-mahbubin jibqghu jinhabbu; jekk mhux għal dejjem, imqar tul hajjithom. U din mhix kontradizzjoni. Ftit jirrealizzaw li, wara hajjitna, iż-żmien jibqa'; id-dinja tibqa' ddr fuqha nnifisha u madwar ix-xemx u l-hajja tkompli, għal min ikun għadu hawn.

Imbagħad ftaht il-gazzetta u ghamilt nofsiegha naqra. Ghalaqt il-gazzetta, twejtha pulit u tfajtha fil-*litter-bin* li kien hemm warajja. Qomt u mattart saqajja li kienu kważi raqdu. Meta ġejt f'tieghi, imxejt minn taht is-siġar folti u għoljin tal-prinjol. Taht iż-żarbun, stajt nisma' ċ-ċaqċiq tal-frott niexef li jaqa' mill-frieghi tagħhom. Il-prinjol kienu qed jifgħu dell bellusi tul il-passaġġ kollu tal-ġnien; dellijiet skuri li jhajruk tibqa' għall-kenn tagħhom iktar fit-tul. Waqaft u, ghalkemm ma kontx ghejjien, straht ma' ċint bil-balavostri tondi tondi, bħal mara snella lesta għaž-żfin meta tkun mistiedna minn xi hadd. Fuq iċ-ċint, kien hemm irhama lewn it-te bil-halib. Ghajnejja waqghu fuq l-ittri tar-ramm li kien hemm fuq dik l-irhama. Kien għadda ż-żmien minn fuqhom ghax ma kinux għadhom lewn id-deheb, kif darba kienu. Ir-ramm kien ilu li nkesa b'lega ta' firriramm. L-irhama kienet tghid hekk: "Din is-siġra thawlet mill-Onor. Ministru tal-Biedja u Sajd u mbierka mir-Rev. Kappillan, Patri John Bonnici OFM Conv. fl-okkażjoni ta' Jum is-Siġar, il-Hadd, 15 ta' Mejju 2005."

Komplejt miexi mal-hadid tal-ġnien sa ma wasalt sewwa sew biswit l-iskola. Sadanittant, ma kont rajt lil hadd iżjed. F'dak il-kwiet, stajt nisma' l-istudenti jirrepetu l-lezzjonijiet wara l-ghalliema tagħhom. Wasalt hdejn il-kjosk li hemm f'nofs il-Ġnien tal-Kurunell. Il-kjosk kien għadu magħluq. Barra, kien hemm biss l-imwejjed tqal tal-metall u ftit siġġijiet stivati fuq xulxin. Reklam ikkulurit kien qed jagħmel attentat iddisprat biex ihajrek tixtri flixkun birra ta' ditta Germaniża. "Barra li taqtagħlek l-għatx," kien qed iwiegħed ir-riklam, "din il-birra tagħtik ukoll l-enerġija kollha li għandek bżonn!"

Bejn il-hajt tal-ġnien u l-passaġġ għan-nies, il-hamrija kienet imfawra bil-ward, twal u dritti donnhom iridu jittawlu minn bejn il-vireg tal-hadid biex jaraw id-dinja ta' lil hinn mill-Ġnien tal-Kurunell. Mal-hajt, kien hemm lapida ohra bi kliem mitfi fuqha, bilkemm jinqara. Quddiemha, raġel xih, ghajnejh idemmghu, donnu kien qed jitlob. Fuq il-lapida, ilhaqt qrajt biss l-isem ta' Stephen Axiaq. Ersaqt bil-mod il-mod maġenb dak ir-raġel u, "Min kien?" staqsejt minn taht l-ilsien.

Dam ftit sa ma weġibni. "It-tifel," qalli, "Stephen kien jismu. Kien miet b'disgrazzja!"

"Jiddispaċini," lissint. F'mument bħal dawn, donnok titfixkel x'taqbad tghid. Ahjar ma staqsejt xejn. Imbagħad, sellimna lil xulxin u hu mar għal trieqtu u jien mort għal tieghi.

L-ahħar li rajtu, kien wieqaf taht il-fanal li hemm fil-kantuniera bħal wiehed mitluf fi hsibijiet tqal. Ma ridtx nissindikah. Naf biss li, meta, ftit wara, ergajt harist, ma rajtux aktar. Kien hemm biss il-kantuniera bil-fanal u t-tifkiriet ta' dak li darba kien.

**Il-President u l-Membri
tal-Kunsill Nazzjonali tal-Anzajni,
jawguralkom l-isbaħ xewqat
għall-Milied Hieni u
Sena Ġdida mimlija
Risq, Hena u Paċi**

